

रवि परमार ने कहा कि डॉ. प्रभाकर तिवारी दोषी पाए गए हैं, इसलिए उन्हें तत्काल पद से हटया जाए और भ्रष्टाचार में शामिल अधिकारियों पर कड़ी कार्रवाई की जाए। उन्होंने यह भी कहा कि भीपाल के नागरिकों को गुणवत्तापूर्ण निःशुल्क सेवाएं उपलब्ध कराने के लिए हस्तक्षेप सुद्धे को हर स्तर पर उठाएगा और भ्रष्टाचार के खिलाफ लड़ाई जारी रखेगा।

सिंहस्थ किन्नर अखाड़े का पहला कुंभ था। साल 2019 में जूना अखाड़े के साथ मिलकर किन्नर अखाड़े ने प्रयागराज में हुए अर्ध कुंभ में हिस्सा लिया। इसके बाद 2021 में हरिद्वार के कुंभ में भी यह अखाड़ा शामिल हुआ था। अब किन्नर अखाड़ा प्रयागराज कुंभ 2025 में भी शामिल है। प्रयागराज कुंभ में इस अखाड़े का कैप सेक्टर 16 में लगा हुआ है, जबकि अन्य 13 अखाड़ों के शिविर सेक्टर 12 में हैं। किन्नर अखाड़ा जूना अखाड़ा में मर्ज है। इस हिसाब से अखाड़ों की कुल संख्या 13 ही है। लेकिन, ऋषि अजय दास का कहना है कि जूना अखाड़े ने एग्रीमेंट में किन्नर अखाड़ा लिखा है, इसका मतलब है कि किन्नर अखाड़े को 14वां अखाड़ा स्वीकार किया गया है। सनातन धर्म में 13 नहीं, 14 अखाड़े मान्य हैं।

विवाह का आमंत्रण देने महाकाल के दरबार पहुंचा शिवराज का परिवार, बोले-इनके बिना कोई कार्य संभव नहीं



उज्जैन (ए.)। मध्य प्रदेश के पूर्व मुख्यमंत्री व केंद्रीय कृषि मंत्री शिवराज सिंह चौहान बुधवार को पत्नी साधनासिंह, पुत्र कार्तिक और कुणाल के साथ विश्व प्रसिद्ध श्री महाकालेश्वर मंदिर दर्शन करने पहुंचे। उन्होंने गर्भगृह में पहुंचकर बाबा महाकाल का पूजन-अर्चन-अभिषेक किया और इसके साथ ही कार्तिक और कुणाल के विवाह समारोह का आमंत्रण भी बाबा महाकाल को अर्पित किया। मध्यप्रदेश के पूर्व मुख्यमंत्री और लाडले मामा के नाम से प्रसिद्ध शिवराज सिंह चौहान आज बाबा महाकाल के दर्शन करने विश्वप्रसिद्ध बाबा महाकाल के दरबार आए थे, जहां हेलीपैड पर उनका भव्य स्वागत भाजपा पदाधिकारी व कार्यकर्ताओं द्वारा किया गया। इसके बाद शिवराज सिंह चौहान

दवा व्यापारी को बैडमिंटन खेलते वक्त आया हार्ट अटैक, परिवार ने आंखें और त्वाचा दान की

इंदौर (ए.)। इंदौर में एक दुखद घटना सामने आई जब 45 वर्षीय दवा व्यापारी अमित चेलावत की बैडमिंटन खेलते समय अचानक हार्ट अटैक से मौत हो गई। यह हादसा बुधवार सुबह अभय प्रशाल में हुआ, जब वे रोज की तरह खेल रहे थे। खेल के दो राउंड पूरे हो चुके थे कि अचानक उनके



सीने में तेज दर्द हुआ और वे एक ओर जाकर बैठ गए। साथियों ने तुरंत उनकी स्थिति की भांपते हुए सीपीआर देकर बचाने की कोशिश की, जिससे वे कुछ देर के लिए होश में आ गए। इस दौरान

उन्हें तुरंत सॉबिटेट टैबलेट देने की कोशिश की गई, लेकिन उन्होंने इसे लेने से इनकार कर दिया।

धार्मिक आस्था से दवा नहीं ली

अमित चेलावत जैन धर्म के अनुयायी थे और नवकारसी परंपरा का पालन करते थे, जिसके अनुसार सुबह 8 बजे से पहले कुछ भी ग्रहण नहीं किया जाता। धार्मिक आस्था के कारण उन्होंने दवा लेने से मना कर दिया और जब साथियों ने जबरदस्ती दवाई देने की कोशिश की तो उन्होंने इसे दो बार मुंह से बाहर निकाल दिया। इसी बीच उन्हें दूसरा दिल का दौरा पड़ा, जिससे वे बेहोश हो गए। साथियों ने तत्काल उन्हें पास के निजी अस्पताल पहुंचाया, जहां डॉक्टरों ने जांच के बाद उन्हें मृत घोषित कर दिया।

परिवार सहित महाकालेश्वर मंदिर पहुंचे जहां ई कार्ट से वे मंदिर तक पहुंचे और फिर उन्होंने पत्नी साधना सिंह, पुत्र कुणाल और कार्तिक के साथ मिलकर बाबा महाकाल का पूजन अर्चन गर्भग्रह में पहुंचकर किया। बाबा महाकाल का पूजन अर्चन करने के बाद शिवराज सिंह चौहान ने मोडिया से कहा कि आज पूरे परिवार के साथ बाबा महाकाल की पूजा अर्चना करने आया था। इससे अद्भुत आनंद की प्राप्ति हुई है। बाबा महाकाल की कृपा और आशीर्वाद उज्जैन, मध्यप्रदेश और पूरे देश के साथ ही विश्व पर बना रहे। ऐसी ही मेरी कामना है। काफी समय बाद बाबा महाकाल के दर्शन करने आने के सवाल पर शिवराज सिंह चौहान ने कहा कि शिव से किसी की दूरी नहीं है, जो उनकी भक्ति करता है वह सदैव उनका हो जाता है। जब उन्होंने बुलाया तो भक्त दौड़ा चला आया। सभी लोग अच्छा काम करते रहें, जिससे राष्ट्र के साथ जनकल्याण हो ऐसी कामना मैं बाबा महाकाल से की है। शिवराज ने बताया कि आज मैंने बाबा महाकाल को पुत्र कुणाल और कार्तिक के विवाह का निमंत्रण दिया है, क्योंकि यह सब उनके बिना आशीर्वाद के संभव नहीं है। महाकुंभ में प्रधानमंत्री द्वारा आस्था की डुबकी लाई जाने पर शिवराज ने कहा कि प्रधानमंत्री सदैव महाकुंभ में आस्था का स्नान करते हैं। वह सबके कल्याण के लिए कार्य करते हैं जनता की सेवा ही उनके लिए भगवान की पूजा है।

बेटे की हत्या के बाद चेहरे पर शिकन तक नहीं, पैसे न देने पर गुस्साए पिता ने चलाई गोली, मौके पर हुई मौत



उज्जैन (ए.)। माकड़ौन थाना क्षेत्र के ग्राम सुचाई में हत्या का एक खौफनाक मामला सामने आया है, जिसमें मंगल मालवीय ने अपने ही बेटे अरविंद मालवीय की गोली मारकर हत्या कर दी। इस दिल दहला देने वाली घटना के बाद से पूरे क्षेत्र में हड़कंप मच गया है। पुलिस ने आरोपी को गिरफ्तार कर लिया है और उसे न्यायालय में पेश कर जेल भेज दिया गया है। जानकार के अनुसार मंगल मालवीय के व्यवहार के कारण क्षेत्र में किसी से भी उसके अच्छे रिश्ते नहीं थे। सोमवार की सुबह मंगल मालवीय और उसके बेटे अरविंद के बीच किराने की दुकान के पैसे को लेकर विवाद हुआ। बताया जाता है कि अरविंद दुकान के पैसे अपने पिता को नहीं देना चाहता था। इस पर मंगल ने गुस्से में आकर अपनी लाइसेंसी 12 बोर बंदूक से बेटे पर दो गोलियां दाग दीं, जिससे पहली गोली सिर और पेट में लगी और अरविंद की घटनास्थल पर ही मौत हो गई।

लों की छात्रा का रेप, अश्लील वीडियो बनाकर ब्लैकमेल किया

इंदौर (ए.)। आज़ाद नगर पुलिस

ने कानून की पढ़ाई कर रही एक छात्रा की शिकायत पर तुषार खोड़े के विरुद्ध दुष्कर्म, ब्लैकमेलिंग और जान से ख़त्म करने की धमकी का केस दर्ज किया है। आरोपित भी कानून का छात्र है और उसकी 2020 में इंस्टाग्राम पर दोस्ती हुई थी। छात्रा का आरोप है कि मई 2021 में तुषार उसे कार से धार स्थित एक होटल ले गया और शादी करने का झांसा देकर उसके साथ शारीरिक संबंध बनाए। इस दौरान उसने छात्रा का आपत्तजनक वीडियो भी बना लिया। इसके बाद आरोपित ने अलग-अलग होटलों में बुलाकर शारीरिक संबंध बनाए और धमकाकर कोरे स्टॉप पेपर पर हस्ताक्षर भी करवा लिए।

शराब पीने से रोका तो इंसपेक्टर को पीटा, वीडियो बनाकर माफी भी मंगवाई, वायरलेस से भी नहीं मिली मदद

इंदौर (ए.)। इंदौर में एक चौंकाने वाली घटना सामने आई है, जहां शराब पीने से मना करने पर बाणगंगा थाने में पदस्थ एसआई तेरेश्वर इक्का के साथ चार युवकों ने मारपीट की। यह घटना मंगलवार सुबह करीब 5 बजे अरविंदो अस्पताल के पास हुई। आरोपियों ने न सिर्फ एसआई के साथ बदसलूकी की, बल्कि उन्हें जबरन माफी मांगने पर मजबूर किया और इस पूरी घटना का वीडियो बनाकर वायरल कर दिया।

एक आरोपी जोबट जेल में पदस्थ है

पुलिस के अनुसार, इस मामले में शामिल एक आरोपी जोबट जेल में पदस्थ है, हालांकि वह किस पद पर है, इसको लेकर जांच जारी है। पुलिस ने एसआई का मेडिकल परीक्षण कराया और गाड़ी नंबर के आधार पर मुख्य आरोपी विकास और उसके साथी को हिरासत में लिया है। उनके खिलाफ शासकीय कार्य में बाधा और मारपीट की धाराओं के तहत कार्रवाई की जा रही है।

जीप में शराब पीते पकड़ा तो पीटा

घटना की शुरुआत उस वक्त हुई जब थार जीप में सवार विकास और उसके तीन साथी शराब पीते हुए पकड़े गए। एसआई तेरेश्वर इक्का ने जब उन्हें रोका, तो वे नशे की हालत

व्यापार समाचार

एटीएम से कैश निकालना हो सकता है महंगा, फीस बढ़ाने की तैयारी में आरबीआई

नई दिल्ली(ए.)। अगर आप भी हर महीने एटीएम से कैश निकालते हैं या डिजिटल पेमेंट का इस्तेमाल न करके कैश पेमेंट करते हैं तो यह खबर आपके लिए महत्वपूर्ण है। रिजर्व बैंक एटीएम से कैश निकालने पर फीस बढ़ाने पर विचार कर रहा है। वर्तमान में, रिजर्व बैंक महीने में 5 मुफ्त कैश विथड्रावल प्रदान करता है। हालांकि, अब आरबीआई इन 5 लेनदेन की सीमा से अधिक पर लगने वाले चार्ज और एटीएम इंटरचेंज फीस को बढ़ाने की योजना बना रहा है। हिंदू बिजनेसलाइन की रिपोर्ट के अनुसार, आपको ATM से कैश निकालने के लिए अधिक पैसे खर्च करने पड़ सकते हैं।

कितना बढ़ेगा चार्ज ?

रिपोर्ट के अनुसार, आरबीआई ने पांच बार मुफ्त सीमा पूरी होने के बाद कैश निकालने के चार्ज को मौजूदा 21 रुपये से बढ़ाकर 22 रुपये करने की सिफारिश की है। इसके अलावा, आरबीआई ने कैश लेनदेन के लिए एटीएम इंटरचेंज फीस को 17 रुपये से बढ़ाकर 19 रुपये करने की भी सिफारिश की है। इंटरचेंज फी दूसरे बैंक के एटीएम से एक सीमा के बाद पैसे निकालने पर लगाई जाती है। यानी कि यह एटीएम सर्विस इस्तेमाल करने के बदले एक बैंक की तरफ से दूसरे बैंक को दी जाने वाली फीस है।

रिपोर्ट के मुताबिक, बैंक और व्हाइट-लेबल एटीएम ऑपरेटर मेट्रो

बंगाल में दशक के अंत तक 50 हजार करोड़ रुपये का निवेश करेगी रिलायंस, बोले मुकेश अंबानी



नई दिल्ली (ए.)। रिलायंस इंडस्ट्रीज के चेयरमैन मुकेश अंबानी ने बुधवार को इस दशक के अंत तक पश्चिम बंगाल में 50,000 करोड़ रुपये के नए निवेश की प्रतिबद्धता की घोषणा की। बंगाल ग्लोबल बिजनेस समिट (बीजीबीएस) 2025 में बोलते हुए अंबानी ने कहा कि इस निवेश से राज्य में एक लाख नौकरियां पैदा होंगी।

उन्होंने कहा, "रिलायंस ने पिछले दशक में बंगाल में 50,000 करोड़ रुपये का निवेश किया है। इस दशक के अंत तक 50,000 करोड़ रुपये का और निवेश किया जाएगा। हमारा निवेश डिजिटल सेवाओं, हरित ऊर्जा और खुदरा सहित कई क्षेत्रों में फैला होगा।" अंबानी ने राज्य में आर्थिक विकास को बढ़ावा देने के लिए रिलायंस की प्रतिबद्धता की पुष्टि की तथा बंगाल के कारोबारी परिदृश्य को बदलने में इसकी भूमिका पर प्रकाश डाला।

दूसरी ओर, आरपी-संजीव गोयनका समूह के अध्यक्ष संजीव गोयनका ने बुधवार को अगले कुछ वर्षों में पश्चिम बंगाल में 10,000 करोड़ रुपये के निवेश की घोषणा की।

महाशिवरात्रि: कुबेरेश्वर धाम पर होने वाली शिव महापुराण कथा में पहुंचेंगे लाखों भक्त, कलेक्टर ने किया निरीक्षण



सीहोर (ए.)। आगामी 25 फरवरी से कुबेरेश्वर धाम में महाशिवरात्रि पर्व पर शिव महापुराण कथा का आयोजन किया जा रहा है। इस कथा में देशभर से लाखों श्रद्धालुओं के शामिल होने की संभावना है। इस कथा के संबंध में सभी आवश्यक व्यवस्थाएं सुनिश्चित करने के लिए कलेक्टर बालागुरु के. तथा जिला पंचायत सीईओ डॉ. नेहा जैन ने कथा स्थल के आसपास के स्थानों तथा मार्गों का निरीक्षण किया। अधिकारियों को सभी आवश्यक तैयारियां समय से पहले निश्चित करने के निर्देश दिए।

कलेक्टर बालागुरु के. ने व्यवस्था के लिए पर्याप्त अधिकारियों-कर्मचारियों की ड्यूटी लगाने के निर्देश दिए। इसके साथ ही जिन अधिकारियों की ड्यूटी लगाई जाए उन्हें समय पूर्व अपने ड्यूटी स्थल पर

पहुँचकर उनके द्वारा किए जाने वाले कार्यों को भली-भांति समझने के निर्देश दिए। कलेक्टर बालागुरु के. ने कथा के दौरान बेहतर इंतजाम करने एवं लोगों की सुरक्षा के साथ ही नेशनल हाईवे पर आवागमन सुगम बनाए रखने के लिए मार्ग परिवर्तित करने तथा वैकल्पिक मार्ग के संबंध में अधिकारियों से चर्चा की। उन्होंने कथा के दौरान पेयजल, बिजली, साफ-सफाई, अस्थाई शौचालय, पार्किंग, हेल्थ कैम्प, आकस्मिक चिकित्सा व्यवस्था, एम्बुलेंस, फायर ब्रिगेड, कन्ट्रोल रूम, सहायता केंद्र, मार्ग मरम्मत सहित अन्य व्यवस्थाएं सुचारु रूप से बनाए रखने के लिए अधिकारियों को आवश्यक निर्देश दिए। निरीक्षण के दौरान एडिशनल एसपी गीतेश गर्ग, एसडीएम तन्मय वर्मा, सीएसपी निरंजन सिंह राजपूत सहित सभी संबंधित अधिकारी उपस्थित थे।

पर्याप्त पेयजल, सुरक्षित बिजली व्यवस्था एवं स्वच्छता की रहेगी व्यवस्था

कलेक्टर बालागुरु के. ने कुबेरेश्वर धाम परिसर तथा आसपास यह निश्चित करने के निर्देश दिए कि विद्युत लाइन, केबल तथा पोल कहीं से क्षतिग्रस्त न हों तथा विद्युत विभाग की टीम को एक्टिव मोड पर रखा जाए।

बदमाशों ने ट्रक चालक की गला घोटकर हत्या की और फिर लूटा 72 लाख का कॉपर तार, पुलिस ने किया खुलासा

सीहोर (ए.)। सीहोर जिले के भोपाल-इंदौर हाईवे पगारिया राम घाटी स्थित जय भवानी ढाबे के पास सोमवार को झाड़ियों में नरकंकाल मिला था। नरकंकाल की पहचान राजगढ़ जिले के सुटालिया थाना क्षेत्र के पीपल्याखेड़ी निवासी ट्रक ड्राइवर हुकम सिंह (40) पिता मांगीलाल सोधिया के रूप में हुई। बदमाशों ने पहले हुकम सिंह का गला घोटकर हत्या की, फिर 72 लाख रुपए के ट्रक में भरे कॉपर तार की डकैती कर फरार हो गए। पुलिस ने मामले में दो लोगों को हिरासत में लेकर पूछताछ शुरू की है।

पुलिस के अनुसार 20 जनवरी को हुकम सिंह आयकर ट्रक (MP09GG 8483) में इंदौर से कॉपर तार भरकर पीलूखेड़ी जा रहा था। ट्रक में करीब 70 क्विंटल कॉपर तार था। डकैती की साजिश के तहत बदमाशों ने ट्रक का पीछा किया और पगारिया राम घाटी के पास मौका मिलते ही चालक की हत्या का ट्रक लेकर फरार हो गए। पुलिस ने इस मामले में 24 जनवरी को चालक की गुमशुदगी का मामला दर्ज कर उसकी तलाश शुरू की थी।

शार्प बिज़नेस सिस्टम्स ने किया एनईसी इंडिया के डिस्प्ले बिजनेस का अधिग्रहण

नई दिल्ली(ए.)। भारत के डिस्प्ले टेक्नोलॉजी क्षेत्र को नई दिशा देने की अपनी योजना के तहत, शार्प बिजनेस सिस्टम्स (इंडिया) ने एनईसी इंडिया के डिस्प्ले बिजनेस का अधिग्रहण किया है। इस कदम से शार्प के विजुअल सॉल्यूशंस पोर्टफोलियो में काफी विस्तार होगा, जो भारत के तेजी से बढ़ते डिस्प्ले बाजार के प्रति कंपनी की प्रतिबद्धता को और भी मजबूत करेगा। यह अधिग्रहण रिटेल, शिक्षा, एविएशन, मैनुफैक्चरिंग, हेल्थकेयर और स्मार्ट सिटी जैसे प्रमुख क्षेत्रों को सशक्त बनाने में मदद करेगा।

यह साझेदारी दशगति है कि शार्प नवाचार के मापले में अग्रणी स्थान पर है, और भारत के विभिन्न क्षेत्रों में डिजिटल परिवर्तन को गति देने और बेमिसाल मूल्य प्रदान करने के लिए तैयार है। एनईसी डिस्प्ले बिजनेस के साथ मिलकर, शार्प अब बी2बी और विशेष बाजारों में प्रभावी तरीके से सेवाएँ देने में सक्षम है, जिससे भारतीय ग्राहकों को कस्टमाइज्ड समाधान, बेहतरीन कस्टमर सपोर्ट और डिस्प्ले टेक्नोलॉजीस की पूरी रेंज मिल सकेगी। शार्प उन इंडस्ट्रीज़ को समर्थन देने के लिए प्रतिबद्ध है, जहाँ 24/7 संचालन जरूरी हैं, जैसे कि मैनुफैक्चरिंग, कंट्रोल सेंटरस और एयरपोर्ट्स। यह मर्जर शार्प को अपने साझेदार क्षेत्र का और विस्तारित करने का अवसर देता है, जिससे नए क्षेत्रों में विकास के अवसर खुलते हैं और भारत में डिजिटल विकास में कंपनी की नेतृत्व की स्थिति और मजबूत होती है।



और नॉन-मेट्रो शहरों में फीस बढ़ाने की आरबीआई की सिफारिश से सहमत हैं। हालांकि, अभी इस मामले में भारतीय रिजर्व बैंक और आरबीआई ने कोई आधिकारिक टिप्पणी नहीं की है। रिपोर्ट के अनुसार, बढ़ती महंगाई और पिछले दो सालों में 1.5-2 प्रतिशत की दर से बढ़ते उधार लागत, ट्रांसपोर्टेशन पर ज्यादा खर्च, कैश रीप्लेनिशमेंट और लागत के कारण नॉन-मेट्रो शहरों में एटीएम चलाने का खर्चा तेजी से बढ़ रहा है।

शेयर बाजार फिर फिसला; सेंसेक्स 312 अंक गिरा, निफ्टी 23700 से नीचे आया

नई दिल्ली (ए.)। आरबीआई की मौद्रिक नीति के फैसले और अमेरिका से टैरिफ वार की चिंताओं के बीच निवेशकों के सतर्क रुख के कारण बुधवार को बेंचमार्क सूचकांक सेंसेक्स और निफ्टी में उतार-चढ़ाव भरे कारोबार में गिरावट दर्ज की गई। तीस शेयरों वाला बीएसई सेंसेक्स 312.53 अंक या 0.40 प्रतिशत गिरकर 78,271.28 अंक पर बंद हुआ। कारोबार के दौरान यह 367.56 अंक या 0.46 प्रतिशत गिरकर 78,216.25 अंक पर आ गया था। एनएसई निफ्टी 42.95 अंक या 0.18 प्रतिशत गिरकर 23,696.30 पर आ गया।

मंगलवार की तेजी के बाद बाजार में दिखी मुनाफावसूली

मंगलवार की तेजी के बाद मुनाफावसूली और रुपये के रिकॉर्ड निचले स्तर पर गिरने से भी बाजार की धारणा प्रभावित हुई। वैश्विक स्तर पर मजबूत रुख के बाद मंगलवार को सेंसेक्स 1,397.07 अंक और निफ्टी 378.20 अंक चढ़कर एक महीने के उच्चतम स्तर पर बंद हुआ था।

सेंसेक्स के 30 शेयरों वाले शेयरों में एशियन पेंट्स स 3 प्रतिशत से अधिक की गिरावट आई। कंपनी ने कमजोर मांग और कमजोर त्योहारी सीजन के कारण दिसंबर 2024 को समाप्त तीसरी तिमाही के लिए समेकित शुद्ध लाभ में 23.5 प्रतिशत की गिरावट के साथ 1,128.43 करोड़ रुपये की गिरावट दर्ज की।



टाइटन, नेस्ले, हिंदुस्तान यूनीलीवर, भारतीय स्टेट बैंक, लार्सन एंड टूब्रो, आईटीसी, जौमेटो और बजाज फिनसर्व भी पिछड़ने वालों में शामिल थे। अदाणी पोर्ट्स, इंडसइंड बैंक, टाटा मोटर्स और एचडीएफसी बैंक प्रमुख लाभ में रहे।

भारतीय रिजर्व बैंक की मौद्रिक नीति समिति की बैठक

भारतीय रिजर्व बैंक (आरबीआई) ने बुधवार को मौद्रिक नीति पर विचार-विमर्श शुरू कर दिया और निर्णय की घोषणा शुक्रवार (7 फरवरी) को की जाएगी। बुधवार को जारी एक मासिक सर्वेक्षण में कहा गया है कि बिक्री और उत्पादन में धीमी वृद्धि के बीच भारत के सेवा क्षेत्र की गतिविधि जनवरी में दो वर्षों में सबसे धीमी गति से बढ़ी।

मौसमी रूप से समायोजित एचएसबीसी इंडिया सर्विसेज पीएमआई बिजनेस एक्टिविटी इंडेक्स दिसंबर में 59.3 से गिरकर जनवरी में 56.5 पर आ गया - जो नवंबर के बाद से इसका निम्नतम स्तर है। क्रय प्रबंधक सूचकांक (पीएमआई) की भाषा में, 50 से ऊपर का अंक विकास को दर्शाता है, जबकि 50 से नीचे का अंक संकुचन को दर्शाता है।

रुपये में गिरावट बन रहा बाजार की राह का रोड़ा

जियोजित फाइनेंशियल सर्विसेज के शोध प्रमुख विनोद नायर ने कहा, "घरेलू बाजार में नकारात्मक रुख के बीच सीमित दायरे में कारोबार हुआ।

सम्पादकीय



अभिव्यक्ति हमारा जन्म सिद्ध अधिकार है,
साथ प्रस्तुत करना हमारा कर्तव्य

सीबीएसई का फैसला निःसंदेह महत्वपूर्ण पहल

अगले महीने से होने जा रही 10वीं और 12वीं बोर्ड की परीक्षाओं को पारदर्शी तरीके से कराने को लेकर केंद्रीय माध्यमिक परीक्षा बोर्ड (सीबीएसई) का फैसला निःसंदेह महत्वपूर्ण पहल है। बोर्ड ने फैसला किया है कि अगर किसी परीक्षार्थी ने प्रश्नपत्र को सोशल मीडिया पर डाला तो उसकी चार वर्ष की परीक्षा रद्द कर दी जाएगी। यानी उस परीक्षार्थी का मौजूदा पेपर तो रह होगा ही, साथ ही उसे अगले तीन वर्ष की परीक्षाओं में बैठने पर भी प्रतिबंध लगा दिया जाएगा। दरअसल, बोर्ड की ऐसी सख्ती वक्त की मांग है। कई बार से ऐसा देखा गया है कि परीक्षार्थी उत्साह में आकर या बेवकूफी में प्रश्नपत्र को सोशल मीडिया पर वायरल कर देता है। इससे बाहर यह संदेश जाता है कि परीक्षा निष्पक्ष नहीं हुई और यह संदेश फैलते क्षण भर की भी देरी नहीं होती कि प्रश्नपत्र लीक हो गया। जाने-अनजाने इससे भ्रम फैलता है और सरकार के साथ-साथ बोर्ड भी दबाव में आ जाती है। साथ ही ईमानदारी से परीक्षा की तैयारी कर रहे विद्यार्थियों का मनोबल गिरता है। सीबीएसई ने इन मामलों की जांच के लिए एक कमिटी बनाई है, जिसकी सिफारिश के आधार पर कार्रवाई की जाएगी। अनफेयर मीस के नियमों में ऐसे कई नियमों को शामिल किया गया है। यह देखने में आया है कि शैक्षणिक परीक्षाओं से लेकर प्रतियोगी परीक्षाओं तक में बड़े पैमाने पर अनियमितता और फर्जीबाड़ी किया जाता रहा। इन सबका प्रभाव देश की परीक्षा प्रणाली पर काफी बुरा पड़ता है। वैसे भी परीक्षा केंद्र में सीसीटीवी लगाने, परीक्षा के दौरान मोबाइल फोन या कोई इलेक्ट्रॉनिक उपकरण के इस्तेमाल न करने का निर्देश देना उन छात्रों के लिए भी तो बुरी बात है। यह सभी विद्यार्थियों के लिए निश्चित तौर पर सोचने-विचारने की बात है कि उनके लिए इतने सारे सख्त नियम-कायदे अमल में लाए जाएं। आखिर क्यों उन्हें परीक्षा में नकल करने या अनुचित व्यवहार करने के लिए विवश होना पड़ता है? इस बाबत उन स्कूलों, उन विद्यार्थियों और उनके परिजनों को भी संवेदनशील और संजीदा होकर मंथन करने की आवश्यकता है। गलत तरीकों से परीक्षा में अंक लाना बहादुरी नहीं है। कॉरियर में आगे बढ़ने के लिए ईमानदारी से किए गए प्रयास और दुनियादारी को समझना ही अच्छे अंक की गारंटी है। नकल करके प्रथम श्रेणी में पास होना विद्यार्थियों को क्षणिक खुशी तो देगा, मगर उन्हें जीवन यथ पर पीछे धकेल देगा।

पेय पदार्थों में अपशिष्ट पदार्थों की मिलावट

विनीत नारायण

शीतल पेयों के जरिए हम ऐसे कीटनाशकों को निगल रहे हैं, जिनके लंबे समय तक सेवन करने से कैंसर, स्नायु और प्रजनन तंत्र को क्षति, जन्मजात शिशुओं में विकृति और इम्यून सिस्टम तक में खराबी आ सकती है। पेय पदार्थों में अपशिष्ट पदार्थों की मिलावट सिर्फ विदेशी कंपनियों के इन शीतल पेयों तक ही सीमित नहीं है। कुछ वर्ष पूर्व बोटल बंद मिनरल वाटर के दूषित होने को लेकर भी काफी बवाल मचा था। शर्बत और लस्सी के देश भारत के अधिकांश लोग पश्चिमी बयार में बहकर खुद को मॉडर्न' साबित करने के लिए दूषित' शीतल पेयों का जमकर उपयोग कर रहे हैं। वैज्ञानिकों का कहना है कि इन शीतल पेयों के जरिए हम ऐसे कीटनाशकों को निगल रहे हैं, जिनके लंबे समय तक सेवन करने से कैंसर, स्नायु और प्रजनन तंत्र को क्षति, जन्मजात शिशुओं में विकृति और इम्यून सिस्टम तक में खराबी आ सकती है।

कुछ समय पहले राष्ट्रीय कंपनियों जिन शीतल पेयों को आम भारतीयों के गले के नीचे उतार रही हैं, वह सेहत के लिए ठिक है या नहीं यह तो विस्तृत जांच पड़ताल के बाद ही पता चलेगा।

गैर-सरकारी संगठन सेंटर फॉर साइंस एंड एन्वायरनमेंट (सीएसई) के अनुसार यह विदेशी कंपनियां भारत के साथ भेदभाव बरत रही हैं। अमेरिका और अन्य दूसरों देशों में इनके उत्पादों की गुणवत्ता का बारीकी से ध्यान रखा जाता है, जबकि भारत में यह पैसे बचाने के लिए कीटनाशकों का घोल जनता को पिलाते हैं।

पर, पेय पदार्थों में अपशिष्ट पदार्थों की मिलावट सिर्फ विदेशी कंपनियों के इन शीतल पेयों तक ही सीमित नहीं है। कुछ वर्ष पूर्व बोटल बंद मिनरल वाटर के दूषित होने को लेकर भी काफी बवाल मचा था। उस समय सीएसई ने देसी-विदेशी विख्यात कंपनियों के बोटल बंद पानी के डिब्बों में 17 और मुंबई में क्लोरोफाइट्रोफोस, मेलाल्थियान जैसे कीटनाशक पाए जाने की पुष्टि की थी।

इसके बाद सरकार को होश आया और उसने भारतीय मानक ब्यूरो की सिफारिश के आधार पर बोटल बंद पानी की शुद्धता बरकरार रखने के लिए खाद्य अपमिश्रण कानून में कुछ फेरबदल कर इन्हें लागू करवा दिया।

हालांकि भारत के अधिकांश लोग नगर पालिका या नगर निगम द्वारा आपूर्ति किया जाने वाला जल अथवा नदियों के पानी को ही पीते हैं। नगर पालिकाएं या नगर निगम इस पानी को स्वच्छ करने के लिए क्या कदम उठाती हैं, यह किसी से छिपा नहीं है। बाहरी जल की तो छोड़िए, पृथ्वी पर बढ़ते प्रदूषण के कारण भूगर्भीय जल भी अब स्वच्छ नहीं रहा है।



कीटनाशकों के अंधाधुंध प्रयोगों से अनाज, सब्जी और फल तक दूषित हो गए हैं। यदि इनकी बिना सफाई किए हुए यूं ही खा लिया जाए, तो यह सेहत बनाने के बजाए उसका बेड़गर्क कर देंगे। ज्यादा पैदावार के चक्कर में किसान रासायनिक खादों का बेतरतीबी से इस्तेमाल कर रहे हैं। इसके दुष्परिणाम भी उनके सामने आने लगे हैं। भूमि बंजर हो रही है। उपज की गुणवत्ता में कमी आई है। जमीन से उपयोगी तत्व नष्ट हो रहे हैं, आदि-आदि।

कभी जहां इस देश में दूध-दही की नदियां बहा करती थीं, अब वहां हर चीज में मिलावट का आलम है। यहां तक कि दूध भी इससे अछूता नहीं रह गया है।

थोड़े से लाभ के लिए लोग सेहत के लिए बेहद नुकसानदेह पदार्थों से नकली दूध तैयार कर लोगों को पिला रहे हैं। यूरिया, साबुन, और तेल जैसी खतरनाक चीजों को मिलाकर बनने वाले इस दूध में दूध नाम की कोई चीज ही नहीं होती। लोग अज्ञानतावश मानव सभ्यता के लिए खतरा पैदा कर रहे हैं। इन्हें नहीं पता कि इस दूध को पीकर हमारे नौनिहाल, जो देश का भविष्य हैं, कितनी बीमारियों के चंगुल में फंस जाएंगे।

डॉं वर्गीज कुरियन ने भी भारत में ऑपरेशन फलट' शुरू करते समय यह नहीं सोचा होगा कि आम लोगों को दूध मुहैया कराने के लिए वह जिन डेयरियों को खुलवाने की बात कह रहे हैं, उनमें बरती जाने वाली लापरवाही गाय और भैंसों के लिए तो जानलेवा साबित होगी ही, साथ ही वहां से मिलने वाला दूध भी आम आदमी के लिए मुफीद नहीं रहेगा।

भारत में डेयरियों की हालत ज्यादा अच्छी नहीं है। ज्यादा दूध लेने

के चक्कर में गायां को हर साल गर्भवती करवा दिया जाता है, क्योंकि बच्चा होने के बाद दस माह तक वह ज्यादा दूध देती हैं। हर रोज उन्हें ऑक्सीटोसिन के इंजेक्शन लगाए जाते हैं ताकि वे ज्यादा दूध दे सकें। परंतु यह इंजेक्शन उनके लिए कितने हानिकारक हैं, यह दूध दुहने वाले और डेयरी मालिक शायद नहीं जानते। अगर उन्हें पता है तो वह और भी गंभीर अपराध कर रहे हैं, क्योंकि जानबूझकर किसी को मौत के मुंह में धकेलना, भारतीय ही नहीं विदेशी कानून में भी अपराध की श्रेणी में आता है।

यह सभी तरीके इन बेजुबान जानवरों के लिए तो खतरनाक है ही, साथ ही इनका दूध पीने वालों के लिए भी कम नुकसानदेह नहीं हैं। इंडियन काउन्सिल ऑफ़ मेडिकल रिसर्च (आईसीएमआर) द्वारा सात साल के शोध के बाद निकाले नतीजों में पाया कि जिस गाय के दूध को सदियों से हम पूर्ण आहार मानकर पीते चले आ रहे हैं, वह भी क्लोहैक्सेन (एचसीएच), डेल्टाइन, एल्ट्रिन जैसे खतरनाक कीटनाशक भारी मात्रा में मौजूद हैं।

रिपोर्ट कहती है कि किसी व्यक्ति को डेयरी का दूध और उसके उत्पाद खाने-पीने को दिए जाएं तो उसे दिल का दौरा पड़ने की संभावना दो से छह गुना तक बढ़ जाती है।

भारतीय खाद्य अपमिश्रण कानून एक किलो में केवल 0.01 मिलीग्राम एचसीएच की अनुमति देता है, जबकि आईसीएमआर की रिपोर्ट में यह 5.7 मिलीग्राम प्रति किलोग्राम निकला।


इसके अलावा वैज्ञानिकों को दूध में आसेनिक, कैडमियम और सीसा जैसे खतरनाक अपशिष्ट भी मिले। यह इतने खतरनाक हैं कि इनसे किडनी, दिल और दिमाग तक क्षतिग्रस्त हो सकते हैं।

बात सिर्फ गाय और भैंस के दूध तक ही सीमित नहीं है। खेती के दौरान भारी मात्रा में कीटनाशकों के प्रयोग से बच्चे के लिए अमृत कहा जाने वाला मां का दूध भी शुद्ध नहीं रह गया है।

अमेरिका में हुए एक शोध में अमेरिकी औरत के दूध में कीटनाशकों के साथ-साथ सौ से भी ज्यादा औद्योगिक रसायन पाए गए। इस शोध में तो यहां तक कहा गया कि यदि इस दूध को बोटल में बंद करके बाजार में बेचने की कोशिश की जाए तो, अमेरिकी सरकार इसको इजाजत नहीं देगी।

पर, अनेक नुकसानदेह रसायनों के बावजूद मां का दूध बच्चे के पोषण के लिए बहुत जरूरी है। यह नवजात शिशु को अनेक बीमारियों से लड़ने की ताकत प्रदान करता है।

विश्व स्वास्थ्य संगठन का अनुमान है कि प्रतिवर्ष करीब दो लाख लोग कीटनाशकों को खाकर काल के गाल में समा जाते हैं। यह संख्या पिछले दस-12 सालों में लगभग सात गुनी हो गई है।



ऐसी शराबबंदी का क्या अर्थ

ओमप्रकाश मेहता

भारतीय राजनीति में संभवतः पहली बार मध्यप्रदेश में सत्तारूढ़ दल ने अपने उद्देश्य की पूर्ति हेतु मानव मनोविज्ञान का सहारा लिया है, मध्यप्रदेश में भारतीय जनता पार्टी की सरकार है, जिसके चुनावी घोषणा-पत्र में प्रदेश में पूर्णतः शराबबंदी का उल्लेख था, अब वर्तमान मुख्यमंत्री ने प्रदेश के डेढ़ दर्जन धार्मिक नगरों में एक अप्रैल से पूर्ण शराबबंदी की घोषणा की है, यद्यपि इस कदम से सरकार को आर्थिक क्षति पहुंचेगी, किंतु सत्तारूढ़ दल को इससे राजनीतिक लाभ अवश्य पहुंचेगा। सरकार के इस फैसले को प्रदेश में पूर्ण नशाबंदी की दिशा में ठोंस कदम माना जा रहा है।

एक अप्रैल से जिन नगरों में शराबबंदी होगी वे धार्मिक शहर उज्जैन, मण्डला, मुलताई, मंदसौर, मैनार, दतिया, अमरकंटक, औरंगपुर, महेश्वर, मण्डलेश्वर, औरछा, चित्रकूट, सलकनपुर, कुण्डलपुर, बरमानकला, लिंगा बरमाना खुर और बांदकपुर हैं, इन नगरों में शराबबंदी से राज्य सरकार को करीब पांच सौ करोड़ की राबख्त आया कम हो जाएगा।

अब तक नर्मदा तट के बीस जिलों में पांच किलोमीटर' क्षेत्र में

शराबबंदी लागू थी और उज्जैन सहित अन्य धार्मिक नगरों में मुख्य धार्मिक स्थानों से 100-200 मीटर दायरों में पाबंदी थी। सरकार के इस कदम को प्रदेश में पूर्ण नशाबंदी की राह का पहला कदम बताया जा रहा है।

स्वयं मुख्यमंत्री ने इसे नीतिगत फैसला बताया, प्रदेश के इन उन्नीस नगरों में एक भी शराब की दुकान नहीं रहेगी, सभी मौजूदा दुकानें हमेशा के लिए बंद हो जाएंगी

भाजपा का दावा है कि कांग्रेस की सरकारें ऐसा कदम उठाने की हिम्मत नहीं कर पाई, क्योंकि इसमें सरकार के आर्थिक स्त्रोत में कमी आने वाली है,

यदि पूरे राज्य में पूर्णतः शराबबंदी की जाती है तो सरकार को करीब तीन हजार करोड़ की आर्थिक हानि उठानी पड़ेगी,

इस हानि के बारे में सरकार का कथन है कि इस हानि की क्षतिपूर्ति अन्य श्रोतों से पूरी कर ली जाएगी। लेकिन यह मध्यप्रदेश का पहला अन्य राज्यों के लिए सार्थक अनुकरणीय कदम होगा।

इस कदम की घोषणा करते हुए सरकार ने यह भी कहा है कि यह

फैसला सिर्फ शराबबंदी की दुकानों के लिए लिया गया है, प्रदेश के नागरिकों पर शराबबंदी थोपने के लिए नहीं, वे अपने घरों में बैठकर शराब का सेवन कर सकते हैं, पर यहां मुख्य सवाल यह है कि प्रदेश में शराब की बिक्री पूर्णतः प्रतिबंधित हो जाएगी तो इसके शौकिन लोग अपना शोक कहाँ से पूरा कर पाएंगे।

मध्यप्रदेश की मौजूदा सरकार का लक्ष्य आगामी एक दशक में पूरे राज्य में पूर्णतः शराबबंदी का है, लेकिन साथ ही इस लक्ष्य को लेकर कई संशय भी व्यक्त किए जा रहे हैं।

इसका मुख्य कारण प्रधानमंत्री का राज्य गुजरात है, जहां पिछले कई वर्षों से पूर्ण शराबबंदी लागू है, किंतु वहां पान की दुकानों तक शराब की बिक्री होना बताया जा रहा है, ऐसी शराबबंदी का क्या अर्थ है।

यदि मध्यप्रदेश में पूर्ण शराबबंदी करनी है तो फिर सरकार को सी इस मामले में ईमानदारी पूर्ण सख्ती अपनानी होगी, क्योंकि प्रदेश के मानव जीवन की सुरक्षा के लिए उठाए गए कदम में लापरवाही नहीं होनी चाहिए।

किंतु यह एक साहसपूर्ण ठोंस फैसला अवश्य होगा जो सत्तारूढ़ दल के लिए राजनीतिक दृष्टि से फायदेमंद सिद्ध होगा।

आज का राशिफल

मेष राशि- आज आपका दिन लाभदायक रहेगा। अपने विचारों के साथ-साथ दूसरे लोगों के विचारों पर भी गौर देने की जरूरत है। आय के साधन बढ़ने के साथ-साथ खर्चों की भी अधिकता बनी रहेगी। बाहरी व्यक्तियों का हस्तक्षेप अपने व्यक्तिगत कार्य पर ना होने दें। आज जीवनसाथी और परिवारजनों के साथ कुछ समय मनोरंजन में बिताएं। इससे मन प्रसन्न रहेगा और पारिवारिक सौहार्द बना रहेगा।

वृष राशि- आज आपका दिन अच्छा रहेगा। आज आप अपने संपर्क में आने वाले हर व्यक्ति के साथ प्रेमपूर्वक व्यवहार करेंगे। विचारों में स्थिरता और दृढ़ता रहने से आप अपने कार्यों को अच्छी तरह कर पाएंगे। सामाजिक रूप से मान-प्रतिष्ठा बनी रहेगी। आज दूसरों के भरोसे अपने कार्यों को न छोड़ें, इसका असर आपके कार्यक्षेत्र में पड़ सकता है। अपनी बेहतर प्रतिभा को दिखाते हुए अपने कार्यक्षेत्र में आगे बढ़ने की कोशिश करें। लवमेट मूवी देखने जा सकते हैं।

मिथुन राशि- आज का दिन आपके लिए बहुत बढ़िया रहेगा। इस राशि के स्टूडेंट्स को आज किसी कंपनी से नये जॉब के लिए कॉल आ सकती है। साथ ही कम्प्यूटर कोर्स ज्वाइन करना चाहते हैं तो आज का दिन शुभ है। आज जल्दबाजी की बजाए शांति और धैर्य पूर्ण तरीके से कामों को अंजाम देना आपके काम को ज्यादा सुगम बनाएगा। नजदीकी लोगों से मुलाकात फायदेमंद साबित होगी। आज परिवार के साथ वस्त्र आभूषण जैसी खरीदारी में भी सुखद समय व्यतीत होगा।

कर्क राशि- आज आपके सोचे हुए काम पूरे होंगे। अगर आज नये बिजनेस की शुरुआत करने की सोच रहे हैं तो आज का दिन आपके लिए शुभ है। जीवनसाथी के सहयोग से आपको किसी बड़े काम में सफलता मिलेगी। आज आपकी आर्थिक स्थिति पहले से बेहतर रहेगी। आज अपनी व्यावसायिक कार्य प्रणाली में कुछ बदलाव लाने की कोशिश करेंगे। इंपोर्ट-एक्सपोर्ट के बिजनेस में फायदा होने के योग हैं। किसी मित्र से चल रही अनबन आज दूर होगी।

सिंह राशि- आज का दिन आपके लिए अच्छा रहने वाला है। आज उन चीजों को महत्व दें जो सच में आपके लिए महत्वपूर्ण हैं। आपको अपने दोस्तों और काम के बीच संतुलन बनाकर रखना होगा, जिससे आपको ज्यादा से ज्यादा काम करने का समय मिल सके। सोचा हुआ कार्य समय पर पूरा होने से आप अपने अंदर ऊर्जा और आत्मविश्वास महसूस करेंगे। संतान की किसी उपलब्धि से सुकून व खुशी महसूस होगी। आज अपने काम खुद ही करें और निवेश संबंधी गतिविधियों में जल्दबाजी न करें।

कन्या राशि- आज आपका दिन ख़ास रहेगा। आज रास्ते में जाते समय आपकी मुलाकात किसी ऐसे व्यक्ति से हो सकती है, जिसका फायदा आपको भविष्य में अवश्य मिलेगा। असमंजस की स्थिति में परिवार वालों की सलाह लेना अच्छा रहेगा। इस समय मार्केटिंग संबंधी कार्यों पर ज्यादा ध्यान देने की जरूरत है। दौंपत्य जीवन सुखद और मधुरता पूर्ण रहेगा। आज जीवनसाथी के साथ मिलकर घर के जरूरी कामों को पूरा करने में व्यस्त रहेंगे।

तुला राशि-आज का दिन आपके लिए ठीक रहेगा। किसी काम को करने में आज आपके सामने कठिनाइयां आएंगी, आप अपनी सूझ-बूझ से उनसे निपटने में सफल होंगे। आज समाज में आपको अपनी कार्यशीलता के लिए सम्मानित किया जा सकता है। साझेदारी संबंधी व्यापार को योजना बना रहे हैं तो उससे जुड़े सभी मामलों पर अच्छे से सोच-विचार कर लें। घर के बाहर रहकर जो लोग जॉब कर रहे हैं, उनको अपने परिवार वालों से मिलाने का मौका मिलेगा।

वृश्चिक राशि- आज पुराने विचारों को छोड़कर नए विचारों को अपनाएं। आपके इस विचार को देखकर परिवार का मन उत्साह से भर जाएगा। साथ ही आज घर पर अपना मनपसंद खाना खा सकते हैं। किसी उलझन का समाधान मिलने से आपका मन प्रसन्न रहेगा। अपने व्यक्तिगत कार्यों में किसी और का हस्तक्षेप न होने दें। इस राशि के जो लोग अपने करियर की नई शुरुआत करने की सोच रहे हैं, उनके लिए दिन अच्छा है।

धनु राशि- आज आपका दिन खुशनुमा रहने वाला है। इस राशि के बिजनेसमैन आज किसी जरूरी काम से विदेश की यात्रा कर सकते हैं। यात्रा लाभदायक होगी। कारोबार में बहुत सावधानी रखने की जरूरत है। धैर्य और संयम से मुश्किल समय निकल जाएगा। साझेदारी के व्यवसाय में पारदर्शिता बनाए रखने से अच्छा रहेगा। इस राशि के प्रोफेशनर्स के लिए अपना काम दिन अच्छा रहेगा। किसी अच्छे कॉलेज से ऑफर आ सकता है। माता-पिता का आशीर्वाद लेने से आपको सारे कामों में सफलता जरूर मिलेगी।

मकर राशि- आज आपका दिन राहत से भरा रहेगा। आर्थिक स्थिति में आज सुधार आएगा। समय का उचित सदुपयोग करें। सामाजिक गतिविधियों में आपके विचारों की विशेष प्राथमिकता मिलेगी। युवाओं का मन मुताबिक कार्य पूरा होने से सुकून मिलेगा। आज आपको जीवनसाथी के प्रति अपना व्यवहार बदलने की जरूरत है। एक दूसरे के भावनाओं की कद्र करें। घर के बुजुर्गों की विशेष देखभाल और आदर-मान बनाए रखें और उनके मार्गदर्शन पर भी ध्यान दें।

कुंभ राशि- आज का दिन आपके लिए बेहतरीन रहेगा। अनुभवों लोगों का मार्गदर्शन लेना आपके लिए सहायक रहेगा। किसी विदेशी कम्पनी से जॉब के लिए कॉल आ सकती है। घर का माहौल सुखद और शांतिपूर्ण बना रहेगा। किसी मित्र से मुलाकात होगी और पुरानी यादें ताजा होंगी। आज किसी कानूनी मामले में आपको राहत मिल सकती है। कमीशन का काम करने वाले लोगों को थोड़ा सावधान रहना होगा। आज परिवारवालों के साथ घर में पाटीं कर सकते हैं। आज आपका दौंपत्य जीवन शानदार रहने वाला है।

मीन राशि- आज का दिन आपके लिए फायदेमंद रहेगा। बिजनेस में आपको फायदा मिलने वाला है। उधार दिया हुआ पैसा आज वापस मिलेगा। आज आपका स्वास्थ्य पहले से बेहतर रहेगा। दिन की शुरुआत कुछ व्यस्तता वाली रह सकती है लेकिन अंत में बेहतर परिणाम हासिल होंगे। किसी प्रभावशाली व्यक्ति से मुलाकात लाभदायक रहेगी।

कैलाश इंदौर के फिर बने सिरमौर

नितिनमोहन शर्मा

इंदौर के मामले में एक बार फिर ख़ालिस इन्दौरी कैलाश विजयवर्गीय सिरमौर बनकर उभरे। भाजपा नगर व जिला अध्यक्ष का पद आखिरकार उन्हीं की झोली में आया। वे तब तक डटे व अड़े रहें, जब तक उनके मनोनुकूल निर्णय नहीं हुआ। न सत्ता उन्हें नजरअंदाज कर सकी और न संगठन। वो घेराबंदी भी काम नहीं आई, जो विजयवर्गीय को घेरने के लिये बनाई गई थी। मंत्री सहित जिले के 4 विधायक उनके खिलाफ़ लामबंद हुए थे। इस लामबंदी को ग्वालियर से लेकर भोपाल तक से बल भी मिल रहा था। कैलाश कैम्प ने अपने खिलाफ़ इंदौर से ग्वालियर व भोपाल से दिल्ली तक बनी व्यूहरचना से न सिर्फ़ पार पाया बल्कि उसे ध्वस्त भी कर दिया।

एक बार फिर विजयवर्गीय का सरकार व संगठन में दबदबा नज़् आया। आख़री तक इंदौर का फैसला नहीं हो पाया। न कोई हिम्मत दिखा पाया कि विजयवर्गीय को परे रख घोषणा की जाए। पूरे प्रदेश के जिलाध्यक्ष घोषित होने तक भी इंदौर की घोषणा का रुका रहना ही साबित कर गया कि फ़िलहाल तो इंदौर के मामले में विजयवर्गीय को नजरअंदाज नहीं किया जा सकता। जिले व नगर के फैसले में उन्हें एक बार फिर मालवा अंचल का क्षत्रप साबित किया।

नगर व ज़िले के कसान के मामले में भाजपा में इस बार जो हुआ, वैसा कभी नहीं हुआ। सब कुछ कांच की तरह साफ़ होने के बाद भी इंदौर की राह रोक ली गई। रायशुमारी को एक तरफ़ सरका दिया गया और नए नए समीकरण गढ़े गए ताकि अध्यक्ष कैलाश कैम्प से हटकर हो। इस काम में कांग्रेस की गुट बनाने वाली बीमारी भी पाल ली गई। जिले के 4 विधायक व एक मंत्री महोदय एकजुट भी हुए। इस किस्ति गुट को प्रदेश से जुड़े एक केंद्रीय मंत्री की मदद भी मुहैया हुई।

घर बैठे वयोवृद्ध नेता को भी उकसाकर खड़ा किया गया। उन्होंने भी वोटो लगाया लेकिन वे सतर्क भी बनीं रहीं। सीएम के सपोर्ट का शोर भी मचाया गया। लेकिन उन्ही सीएम साहब ने इंदौर के मामले



में आखिर में तटस्थता अख़्तियार कर ली और गुटबाजी का दम निकल गया। परिणाम सामने हैं। नगर में रायशुमारी को ही अहमियत मिली और ज़िले में किसी के हित स्थापित नहीं हो पाए। जबकि नगर पद दबाव बनाकर ज़िले में हुकूमत की बिछात मजबूती से बिछाई गई थी।

विफल हुए कैलाश को कमजोर करने प्रयास

पूरे मामले में विजयवर्गीय को इंदौर में कमजोर साबित करने के प्रयास बहुतेरे हुए। सत्ता से ज्यादा सँगठन ने इसमे रुचि दिखाई लेकिन कैलाश कैम्प ने सबसे पार पा लिया। शहर में तो उनका तीन इक्का तुवर ब्रांड नाम ही सामने आया। ज़िले में भी उन्होंने मास्टर स्टोक खेल विरोधियों को चौका दिया। पूर्व जिलाध्यक्ष की निरंतरता के लिए वे अड़े रहे। लिहाज़ा विरोधी कैम्प नए नाम के साथ सामने आता रहा लेकिन इस कैम्प को भी भरोसा न था कि कैलाश कैम्प अपने पुराने दिवंगत मित्र नंदू भैया की खोज पर हाथ रख देगा। विजयवर्गीय की घेराबंदी ही इसलिए हो रही थी कि उन्हें जिले व शहर में से किसी एक पद तक सीमित किया जाए। शहर पर दबाव बनाकर ज़िले की कमान अपने हाथ में लेने के विजयवर्गीय विरोधी कैम्प के मंसूबे परवान न चढ़ पाए। ज़िले के मुखिया के रूप में ऐसा नेता सामने आ गया, जो रबर स्टाम्प नहीं, संगठनजीवी हैं। विजयवर्गीय ने इसी नाम की पैरवी 2023

विधानसभा चुनाव में भी बड़े गांव के लिए की थी। अब वो ही नाम जिले की कमान संभालेगा।

... दयालु भी साबित हुए चाणक्य

इस पूरे मामले में दयालु भी चाणक्य साबित हुए। मोन रहक़र वे, वह काम कर गुजरे जिसकी किसी को कल्पना नहीं थी। शुरुआत उन्होंने रायशुमारी से की और बाद में अपने साथ अन्य विधायकों को जोड़ कैलाश कैम्प की राह आसान कर दी। उन्होंने अपने प्रिय नाम को पहले हर विधानसभा से रायशुमारी में स्थान दिलाया और वह भी ऐसा कि पूरे शहर की 80 फीसदी भाजपा दयालु के नाम के साथ खड़ी नजर आई। ये रणनीति ही अंतिम विजय तक कारगर रही। न सत्ता न संगठन रायशुमारी की मजबूती को नकार सका।

सरकार के मुखिया की तटस्थता के पीछे दयालु की ही रणनीति रहीं। वे स्वयम दो दो बार सीएम से मिलें। बीच शहर के युवा विधायक का साथ सोने पर सुहागा साबित हुआ। परिणाम में सालों बाद दीनदयाल भवन में रमेश युग लौट आया। शहर के नूतन कसान से दयालु का रिश्ता जगजाहिर हैं और उस रिश्ते के लिए इस बार दादा ने हर चौखट पर उदारता बनकर दस्तक दी। ये उन्ही की मनोहार का असर है कि पार्टी में उनके कैम्प के विरोधी हार गए और एक बार फिर दयालु के भाईसाहब इंदौर में सिरमौर बनकर उभरे।

भाजपा ने लगाया फर्जी वोट डलवाने का आरोप
सीलमपुर विधानसभा क्षेत्र में भाजपा और आप कार्यकर्ताओं के बीच हंगामा हुआ। भाजपा ने आरोप लगाया कि आम आदमी पार्टी वाले बाहर से महिलाएं लाए, जिन्होंने फर्जी वोट डाले हैं। भाजपा का कहना है कि बुर्के में महिलाओं ने फर्जी वोट डाला।

स्टाइलिश गाउन पहन सुरभि चंदना ने शेरार किया हॉट लुक, एक्ट्रेस की हर एक अदाओं पर दिल हार गए फैस

सुरभि चंदना आए दिन अपनी लेटेस्ट फोटोशूट की तस्वीरें इंस्टाग्राम पर पोस्ट कर अक्सर फैस का सारा ध्यान अपनी ओर खींचती रहती हैं। उनका किलर अवतार



देखकर फैस एक बार फिर से अपने होश खो बैठे हैं। अब हाल ही में एक्ट्रेस ने अपनी लेटेस्ट तस्वीरें शेरार की हैं, जिसमें वो बेहद ही ग्लैमरस और हॉट नजर आ रही हैं।

टीवी की जानी-मानी एक्ट्रेस सुरभि चंदना हमेशा अपने लेटेस्ट फोटोशूट की तस्वीरें फैस के बीच साझा करती रहती हैं। वो जब भी अपनी फोटोज इंस्टाग्राम पर पोस्ट करती हैं तो वो चंद ही मिनटों में वायरल होने लगती हैं।

हाल ही में एक्ट्रेस ने अपने लेटेस्ट फोटोशूट तस्वीरें फैस के बीच साझा की हैं। इन तस्वीरों में उनका कातिलाना अवतार देखकर फैस एक बार फिर से अपने होश खो बैठे हैं।

बता दें कि एक्ट्रेस जब भी अपनी तस्वीरें इंटरनेट पर पोस्ट करती हैं तो फैस उनकी हर एक फोटोज पर लाइक्स और कॉमेंट्स करते नहीं थकते हैं। हालांकि इन फोटोज में भी कुछ ऐसा ही देखने को मिल रहा है।

इन तस्वीरों में आप देख सकते हैं एक्ट्रेस ने ऑरेंज कलर का बेहद ही स्टाइलिश गाउन पहना हुआ है, जिसमें वो एक से बढ़कर एक सिजलिंग अंदाज में पोज देती हुई नजर आ रही हैं।

कानों में इयररिंग्स, खुले बाल और लाइट मेकअप कर के एक्ट्रेस सुरभि चंदना ने अपने आउटलुक को कंप्लीट किया है।

बता दें कि सुरभि चंदना सोशल मीडिया पर काफी एक्टिव रहती हैं। वो जब भी अपनी फोटोज इंस्टाग्राम पर पोस्ट करती हैं तो फैस उनका हर एक स्टाइल फॉलो करते हैं।

सैफ अली खान की ज्वेल थीफ का टीजर आउट, नेटफिलक्स ने टोस्टर और राणा नायडू 2 के टीजर भी किए रिलीज

सैफ अली खान और जयदीप अहलावत पहली बार नेटफिलक्स की ज्वेल थीफ-द होस्ट बिगिन्स में स्क्रीन स्पेस शेयर करते नजर आएंगे. मेकर्स ने सोमवार को नेक्स्ट ऑन नेटफिलक्स इवेंट के हिस्से के रूप में फिल्म का टीजर जारी किया, जहां स्ट्रीमिंग प्लेटफॉर्म ने 2025 के लिए अपने अपकमिंग प्रोजेक्ट्स की लिस्ट भी अनाउंस कर दी. पठान, वॉर और फाइटर जैसी एक्शन से भरपूर ब्लॉकबस्टर फिल्मों के पहचाने जाने वाले डायरेक्टर सिद्धार्थ आनंद ने इसे बनाया है. यह फिल्म धोखे, रहस्य और एक्शन से भरपूर एक हाई-स्टेक थ्रिलर होने का वादा करती है.

टीजर में जयदीप को एक पावरफुल क्रिमिनल के रूप में पेश किया गया है, जो दुनिया के सबसे मायावी हीरो-अफ्रीकी रेड सन को चुराने के लिए सैफ द्वारा निभाए गए एक चोर को काम रखता है. इस हीरो की कीमत 500 करोड़ रुपये है. टीजर में कुणाल कपूर की भी अहम भूमिका में झलक मिलती है. जनवरी में अपने घर पर हुए हमले के बाद सैफ अली खान का पहला प्रोजेक्ट अनाउंसमेंट है.

नेटफिलक्स ने राजकुमार राव और सान्या मल्होत्रा स्टारर अपनी नई कॉमेडी टोस्टर का टीजर भी रिलीज किया है. कहानी एक साधारण शादी के तोहफे - एक फैसी टोस्टर - से शुरू होती है, लेकिन जब शादी टूट जाती है तो यह पूरी तरह तब कहानी में कई मोड़ और रोमांच आते हैं. टीजर में राजकुमार और सान्या एक न्यूली वेड कपल को महंगा टोस्टर गिफ्ट में देने से पहले कुछ मजेदार बातें करते हैं. लेकिन जब चीजें बिगड़ जाती हैं, तो राजकुमार का किरदार टोस्टर वापस पाने के लिए हर संभव कोशिश करता है, जिससे कई मजेदार हादसे होते हैं.

फिल्म नादानियां का पहला गाना इश्क में जारी, खुशी-इब्राहिम की दिखी खूबसूरत केमिस्ट्री

अभिनेता सैफ अली खान के बेटे इब्राहिम अली खान अभिनय की दुनिया में कदम रखने जा रहे हैं। वह कुछ समय से अपनी पहली फिल्म नादानियां को लेकर चर्चा में हैं। इस फिल्म में इब्राहिम की जोड़ी जाह्नवी कपूर की बहन और अभिनेत्री खुशी कपूर के साथ बनी है। आर्चीज और लवयापा के बाद यह उनके करियर की तीसरी फिल्म है।

अब नादानियां का पहला गाना इश्क में रिलीज हो गया है, जिसमें खुशी-इब्राहिम की खूबसूरत केमिस्ट्री दिख रही है।

इश्क में गाने को सचेत टंडन, असीस कौर और सचिन-जिगर ने अपनी आवाज दी है, वहीं इसके बोल अमिताभ भट्टाचार्य ने लिखे हैं।

फिल्म में इब्राहिम ने नोएडा के मध्यमवर्गीय परिवार के एक मेहनती लड़के का किरदार निभाया है, वहीं खुशी इसमें दिल्ली की हिम्मती लड़की पिया की भूमिका में होंगी।

शाउना गौतम ने इस फिल्म का निर्देशन किया है। यह फिल्म धर्मा प्रोडक्शंस के बैनर तले बनी है।

हालांकि रिलीज की तारीख की घोषणा अभी नहीं की गई है, लेकिन नादानियां में खुशी ने दक्षिण दिल्ली की लड़की पिया का



किरदार निभाया है, जबकि इब्राहिम ने नोएडा के एक मध्यम वर्ग के लड़के अर्जुन का किरदार निभाया है। कहानी इस बात पर आधारित है कि कैसे विपरीत दुनिया के ये दो व्यक्ति एक-दूसरे से मिलते हैं, जिससे प्यार और आत्म-खोज की एक अप्रत्याशित यात्रा शुरू होती है।

नादानियां का निर्माण करण जौहर, अपूर्व मेहता, सोमेन मिश्रा ने धर्मेष्टिक

एंटरटेनमेंट के तहत किया है। फिल्म में महिमा चौधरी, सुनील शेट्टी, दीया मिर्जा और जुगल हंसराज भी हैं। एक आधिकारिक बयान में, नादानियां के निर्माताओं ने साझा किया कि फिल्म आधुनिक रोमांस पर एक नया नज़रिया पेश करती है। उन्होंने कहा, हम इस कहानी को नेटफिलक्स पर देखने के लिए उत्साहित हैं, जहाँ दुनिया भर के दर्शक पहले प्यार की ऊर्जा का अनुभव कर सकते हैं। प्रशंसक इब्राहिम अली खान को स्क्रीन पर अपनी शुरुआत करते हुए और खुशी कपूर के साथ उनकी नई जोड़ी को भी देखेंगे डू और हम इस आधुनिक प्रेम कहानी को सभी के साथ साझा करने का इंतज़ार नहीं कर सकते। बता दें कि नादानियां जल्द ही नेटफिलक्स पर रिलीज होगी।

लक्ष्य लालवानी और राघव जुयाल की फिल्म किल ने स्त्रीमिंग प्लेटफॉर्म हुलु पर दी दस्तक

लक्ष्य लालवानी और राघव जुयाल की फिल्म किल को बीते साल 5 जुलाई को सिनेमाघरों में रिलीज किया गया था। एक्शन से भरपूर इस फिल्म में दोनों कलाकार की अदाकारी की खूब प्रशंसा हुई, लेकिन बॉक्स ऑफिस पर इसे दर्शक नसीब नहीं हुए।

इस फिल्म ने घरेलू बॉक्स ऑफिस पर 24.15 करोड़ रुपये का कारोबार किया था। अब किल अमेरिकी स्ट्रीमिंग प्लेटफॉर्म हुलू पर दस्तक दे चुकी है। यह फिल्म पहले से डिज्नी+ हॉटस्टार पर मौजूद है। करण जौहर ने इस फिल्म का निर्माण गुनीत मोंगा के साथ मिलकर कर रहे हैं। निखिल नागेश भट इस फिल्म के निर्माता हैं। इस फिल्म में आशीष विद्यार्थी, हर्ष छाया और तान्या मानिकतला जैसे सितारों ने भी अपनी अदाकारी का तड़का लगाया है।

किल की रिलीज से पहले जॉन विक जैसी ब्लॉकबस्टर फिल्म सीरीज बनाने वाले हॉलीवुड निर्देशक ने फिल्म का रीमेक बनाने की घोषणा की थी, जिसका दर्शक बेसब्री से इंतजार कर रहे हैं।

राम चरण की गेम चेंजर अपनी ओटीटी रिलीज को तैयार, 7 फरवरी से अमेजन प्राइम वीडियो पर होगा प्रीमियर



आरआरआर की सफलता के बाद राम चरण की फैन फॉलोइंग सिर्फ इंडिया तक ही सीमित नहीं रह गई है। ग्लोबल लेवल पर उन्हें ऑडियंस का प्यार मिलता है। 10 जनवरी को 2025 को जब उनकी फिल्म गेम चेंजर सिनेमाघरों में आई,

तो यही उम्मीद थी कि मूवी अल्टू अर्जुन की फिल्म पुष्पा-2 की तरह ही बॉक्स ऑफिस पर अपना दम दिखाएगी और छप्परफाड़ कमाई करेगी।

हालांकि, फैस की उम्मीदों पर पूरी तरह से पानी फिर गया। पांच भाषाओं तमिल, तेलुगु, मलयालम, कन्नड़ और हिंदी में रिलीज हुई राम चरण की फिल्म घरेलू बॉक्स ऑफिस पर 200 करोड़ की कमाई भी नहीं कर सकी। सिनेमाघरों के बाद अब गेम चेंजर ओटीटी प्लेटफॉर्म पर रिलीज के लिए तैयार है। किस तारीख को ये फिल्म कौन से ओटीटी प्लेटफॉर्म पर आएगी, चलिए डिटेल्स जान लेते हैं।

बॉक्स ऑफिस पर गेम चेंजर का गेम अब भी बरकरार है। वह बात अलग है कि ये फिल्म अब कछुए की चाल चलते हुए लाखों में कमाई कर रही है। इस बीच ही मेकर्स अब गेम चेंजर को ओटीटी प्लेटफॉर्म पर लेकर आ रहे हैं। प्राइम वीडियो ने अपने आधिकारिक इंस्टाग्राम अकाउंट पर राम चरण की फिल्म का एक पोस्टर शेयर किया है। इस पोस्टर में एक्टर का एक्टर डबल रोल में दिखाई दे रहे हैं, उनके साथ ही मूवी की अन्य स्टारकास्ट भी है।

इस पोस्टर को शेयर करते हुए कैप्शन में लिखा, रा मचा, अपनी सीट बेल्ट लगा लो, क्योंकि अब रूल बदलने वाले हैं। प्राइम वीडियो पर गेम चेंजर 7 फरवरी 2025 को रिलीज होने वाली है।

मेकर्स ने गेम चेंजर का प्लेटफॉर्म और इसकी रिलीज डेट तो बता दी है, लेकिन इस पर अभी भी सस्पेंस बना हुआ है कि ये मूवी सात फरवरी को किन-किन भाषाओं में रिलीज होगी।

सलमान खान की फिल्म सिकंदर में शामिल हुई वरुण धवन की भतीजी अजिनी धवन, जताई खुशी

अभिनेता सलमान खान काफी समय से अपनी आगामी फिल्म सिकंदर को लेकर चर्चा में हैं। फिल्म की शूटिंग अपने आखिरी चरण में है।

इस फिल्म में सलमान की जोड़ी रश्मिका मंदाना के साथ बनी है। यह पहला मौका होगा, जब ये दोनों कलाकार पर्दे पर साथ दिखाई देंगे।

प्रतीक बब्बर और सत्यराज जैसे सितारे भी इस फिल्म में अभिनय करते नजर आएंगे।

अब सिकंदर की स्टार कास्ट में वरुण धवन की भतीजी और अभिनेत्री अंजिनी धवन शामिल हो गई हैं।

पिछले काफी समय से खबर आ रही थी कि निर्माताओं ने फिल्म में अहम भूमिका निभाने के लिए अंजिनी से संपर्क किया था।

अब आखिरकार वह फिल्म की स्टारकास्ट में शामिल हो गई हैं। अंजिनी ने खुद इसकी पुष्टि की।

अंजिनी ने कहा, मैं इससे ज्यादा आभारी नहीं हो सकती। जब भी मैं सिकंदर के सेट पर जाती हूँ, तो मुझे भरोसा नहीं होता। हर एक दिन एक सपने जैसा लगता है।

अंजिनी ने सलमान की तारीफ की और कहा, मैं उनकी सबसे बड़ी प्रशंसक बन गई हूँ। मुझे उनकी फिल्में बहुत पसंद हैं। मुझे शादी करोगी और पार्टनर जैसी उनकी फिल्में मेरी पसंदीदा फिल्में हैं। जब भी मेरा दिन खराब होता है, तो मैं सिर्फ पार्टनर देखती हूँ और मैं बेहतर महसूस करती हूँ। इसलिए सलमान के साथ काम करना एक सपने जैसा लगता है।

अंजिनी ने पिछले साल आई फिल्म बिन्नी एंड फैमिली के जरिए बॉलीवुड में डेब्यू किया था।



साड़ी में पतली दिखने के 5 आसान टिप्स, जो आप नहीं जानती होंगी

साड़ी एक ऐसी पारंपरिक पोशाक है, जो हर उम्र की महिलाओं के लिए पर बहुत सुंदर लगती है। साड़ी पहनते समय कई महिलाएं अपने शरीर को स्लिम दिखाने के लिए चिंतित रहती हैं। सही साड़ी चुनने और स्टाइलिंग से आप आसानी से स्लिम दिख सकती हैं।

इस लेख में हम आपको कुछ सरल और प्रभावी टिप्स देंगे, जिनसे आप साड़ी में न केवल पतली बल्कि आकर्षक भी नजर आ सकती हैं, जिससे आपका आत्मविश्वास भी बढ़ेगा।

साड़ी का कपड़ा होना चाहिए हल्का साड़ी का कपड़ा आपके लुक को बहुत प्रभावित करता है।

अगर आप स्लिम दिखना चाहती हैं तो हल्के और मुलायम कपड़े जैसे जॉर्जेट या शिफॉन की साड़ियां चुनें। ये कपड़े शरीर पर अच्छी तरह से बैठते हैं और आपकी बाँडी को एक सुंदर आकार देते हैं।

भारी सिल्क या कॉटन की जगह इन हल्के कपड़ों का चयन करें क्योंकि ये आपके शरीर को भारी दिखा सकते हैं।

फिटिंग साड़ियों का चुनाव करते समय छोटे प्रिंट्स वाली साड़ियां लें क्योंकि बड़े प्रिंट्स आपको मोटा दिखा सकते हैं।

वर्टिकल स्ट्राइप्स वाली साड़ियां भी अच्छा विकल्प होती हैं क्योंकि वे लंबाई बढ़ाकर आपको पतला दिखाती हैं।

फ्लोरल या ज्यामेट्रिक पैटर्न वाली छोटी प्रिंट्स वाली साड़ियां ट्राई कर सकती हैं। इस तरह से आप बिना किसी अतिरिक्त मेहनत के अपनी पसंदीदा साड़ी पहनकर भी स्लिम और आकर्षक नजर आ सकती हैं।

सही ब्लाउज का चयन करें ब्लाउज का सही चयन भी आपको स्लिम लुक देने में मदद कर सकता है।

फिटेड ब्लाउज पहनें, जो आपकी कमर को उभार दे और छाती के आकार को संतुलित रखे। गहरे रंगों के ब्लाउज चुनें क्योंकि ये आपके ऊपरी हिस्से को पतला दिखाते हैं। अगर आपका पेट थोड़ा बाहर निकलता है तो हाई नेक या फुल स्लीव्स वाले ब्लाउज आजमाएं, जो आपके लुक को आकर्षक और संतुलित बनाते हैं।

इसे कंधे पर कसकर पिन करें ताकि यह आपकी शरीर की रेखाओं को उभार सके।

इससे न केवल आपका पेट छुप जाएगा बल्कि कमर भी पतली लगेगी। साथ ही पल्लू को चौड़ाई कम रखें ताकि यह ज्यादा जगह न घेरे और आपके लुक को संतुलित बनाए रखे।

इस तरह की ड्रेपिंग से आप स्लिम और आकर्षक नजर आएंगी।

बेल्ट का उपयोग करें बेल्ट एक एक्सेसरी है, जो आपकी कमर को उभारने और आपके लुक को खास बनाने में मदद करती है।

बेल्ट लगाने से कमर पतली दिखती है और यह आपके पूरे लुक में नया अंदाज जोड़ती है।

बेल्ट का रंग साड़ी से मेल खाता हो तो यह ज्यादा ध्यान आकर्षित नहीं करता, जिससे आपका लुक संतुलित रहता है।

सही तरीके से बेल्ट का उपयोग आपके साड़ी पहनने के अनुभव को और भी खास बना सकता है।

पपीता ही नहीं इसके बीज खाने के भी हैं ये कमाल के फायदे, ऐसे करें इस्तेमाल



पपीता का सेवन करना न केवल पाचन तंत्र के लिए फायदेमंद है, बल्कि रोग प्रतिरोधक क्षमता बढ़ाने, त्वचा में निखारने और वजन कम करने में भी मदद करता है। लेकिन पपीता खाने के बाद लोग इसके बीजों को कूड़ा समझकर फेंक देते हैं. पपीते के बीज औषधीय गुणों से भरपूर होते हैं और सेहत के लिए काफी फायदेमंद साबित हो सकते हैं. पपीते के बीजों में एंटीऑक्सीडेंट, विटामिन, मिनरल्स और विटामिन मौजूद होते हैं, जो शरीर को डिटॉक्स करने के

साथ-साथ कई स्वास्थ्य समस्याओं से राहत दिलाने में मदद करते हैं. आज हम आपको पपीते के बीज के फायदे और उनका इस्तेमाल कैसे करें के बारे में बताएंगे.

पपीते के बीज के फायदे-

- पपीते के बीज का सेवन करने से लीवर और किडनी को डिटॉक्सीफाई करने में मदद मिल सकती है. ये शरीर से विषाक्त पदार्थों को बाहर निकालने में सहायक होते हैं.
- पपीते के बीजों में पपेन नामक एंजाइम पाया जाता

है, जो पाचन में मदद करता है. ये पेट के कीड़ों को खत्म करने और कब्ज से राहत दिलाने में भी कारगर होता हैं.

3. पपीते के बीज में ओमेगा-3 फैटी एसिड पाया जाता है, जो शरीर में खराब कोलेस्ट्रॉल को कम करके दिल को स्वस्थ रखने में मदद करता है.

4. पपीते के बीज में भरपूर मात्रा में फाइबर पाया जाता है, जो भूख को नियंत्रित करने में मदद करता है, जिससे वजन में सहायता मिलती है. साथ ही वजन को नियंत्रित करने में भी मदद करता है.

5. इसके अलावा पपीते के बीज में पाए जाने वाले एंटीऑक्सीडेंट शरीर की रेसिस्टेंस केपिसिटी को बढ़ाने में मदद करते हैं, जिससे बीमारियों का खतरा कम हो जाता है. ऐसे करें पपीते के बीज का इस्तेमाल-

1. आप पपीते के बीजों को सलाद में डालकर खा सकते हैं. ये सेहत के लिए फायदेमंद होते हैं. इसके लिए आपको पपीते के बीजों को हल्का भून लेना है इसके बाद इन्हें सलाद में मिलाकर खा सकते हैं.

2. पपीते के बीज का स्वाद कड़वा होता है. ऐसे में आप इन्हें शहद के साथ मिलाकर खा सकते हैं

3. पपीते के बीजों का सेवन करने से शरीर को डिटॉक्स करने में मदद मिलती है. अगर आप भी शरीर को डिटॉक्स करना चाहते हैं तो पानी में कुछ बीजों को पानी में उबालकर कर पिएं. ऐसा करने से शरीर को डिटॉक्स करने में मदद मिलेगी।

हत्या की कोशिश की तो पूरा ईरान खत्म हो जाएगा, डोनाल्ड ट्रंप ने दी खुली धमकी



वाशिंगटन(ए.)। अमेरिकी राष्ट्रपति डोनाल्ड ट्रंप ने ईरान के खिलाफ कड़ा रख अपनाते हुए चेतावनी दी है कि यदि ईरान उनकी हत्या का प्रयास करता है, तो अमेरिका पूरे देश को खत्म कर देगा। राष्ट्रपति ट्रंप ने कहा कि उन्होंने इस संदर्भ में अपने सलाहकारों को आवश्यक कार्रवाई के निर्देश दे दिए हैं। उनके अनुसार, अगर ईरान द्वारा कोई हमला होता है तो अमेरिका ईरान के खिलाफ कठोर सैन्य कार्रवाई करेगा।

इस बीच, अमेरिकी अधिकारियों ने मंगलवार को यह संकेत दिया कि परमाणु हथियार निर्माण के आरोपों को लेकर ईरान पर दबाव बढ़ाने की नीति लागू की जा रही है। यह कदम क्षेत्र में सुरक्षा स्थिति और तनाव को और बढ़ा सकता है। अमेरिकी नीति निर्धारकों के अनुसार, ईरान के परमाणु कार्यक्रम को लेकर चिंता बनी हुई है और इस दिशा में उठाये गए कदमों

डिलीवरी ट्रेलर से एक लाख अंडों की चोरी दुनिया के सबसे ताकतवर देश में ऐग को लेकर मचा हाहाकार

वाशिंगटन (ए.)। अमेरिका में अंडों की भारी किल्लत हो रही है, जिसके चलते कीमतें आसमान छू रही हैं और चोरी के मामले भी सामने आ रहे हैं। पेंसिल्वेनिया शहर में एक डिलीवरी ट्रेलर से लगभग एक लाख अंडों की चोरी हुई है। पुलिस ने मामला दर्ज कर जांच शुरू कर दी है। चोरी हुए अंडों की कीमत 40,000 डॉलर बताई जा रही है।

अंडों के दाम आसमान छू रहे
अमेरिका में अंडों की कमी के चलते कीमतें रिकॉर्ड स्तर पर पहुंच गई हैं। एक कार्टन अंडे की कीमत 7 डॉलर तक पहुंच गई है। अंडा अमेरिकी नागरिकों के नाश्ते का एक अहम हिस्सा है, लेकिन कीमतों में बढ़ोतरी के कारण लोगों का बजट बिगड़ गया है।

चोरी की जांच कर रही है पुलिस
पुलिस के अनुसार, चोरी ग्रीन कैसल में पीट एंड गेरी ऑर्गेनिक्स एलएलसी में हुई। पुलिस का कहना है कि अभी उनके पास ज्यादा जानकारी नहीं है और मामले की जांच की जा रही है।

से भविष्य में और कड़े प्रतिबंधों की संभावना जताई जा रही है।

तेहरान पर अधिक से अधिक दबाव डालने के आदेश पर ट्रंप ने हस्ताक्षर किए हैं। उन्होंने कहा, ‘अगर वो ऐसा करते हैं, तो वो पूरी तरह से खत्म हो जाएंगे। कुछ भी नहीं बचेगा।’ खबर है कि साल 2020 में ट्रंप ने स्ट्राइक के निर्देश दिए थे, जिसमें ईरान के इस्तामिक रिवाँल्युशनरी गार्ड कॉर्पस के नेता कासिम सुलेमानी की मौत हो गई थी। अधिकारी लंबे समय से ट्रंप और अन्य के खिलाफ ईरान की धमकियों पर नजर रख रहे हैं।

पेन्सिलवेनिया में हुई रैली से पहले ईरान की धमकी के चलते ट्रंप की सुरक्षा बढ़ा दी गई थी। उस रैली में ट्रंप के कान में गोली लगी थी। हालांकि, अधिकारियों ने तब यह भी कहा था कि वह नहीं मानते कि इस हत्या के प्रयास में ईरान का हाथ है। नवंबर में भी न्याय विभाग ने ऐलान किया था कि राष्ट्रपति चुनाव से पहले ट्रंप के मारने की ईरान की साजिश को फेल कर दिया था।

विभाग ने ईरान के अधिकारियों पर 51 साल के फरहाद शकरी को सितंबर में ट्रंप पर नजर रखने और हत्या के निर्देश दिए थे। तब ईरान के अधिकारियों ने आरोपों को खारिज कर दिया। विदेश प्रवक्ता इस्माइल बाघी ने दावा किया था कि यह इजरायल से जुड़े समूह की साजिश थी, ताकि ईरान और अमेरिका के रिश्तों को प्रभावित किया जा सके।

मैनहटन की अदालत में पेश हुए आपराधिक शिकायत के अनुसार, ईरान में रहने वाले शकरी ने FBI को बताया था कि ईरान के अर्धसैनिक बल रिवाँल्युशनरी गार्ड के एक शख्स ने उन्हें बीते सितंबर में दूसरे कामों को रोककर ट्रंप को 7 दिनों में मारने का प्लान बनाने के आदेश दिए थे।

दक्षिण अफ्रीका के जोहान्सबर्ग में बीएपीएस हिंदू मंदिर और सांस्कृतिक परिसर का उद्घाटन

जोहान्सबर्ग (ए.)।दक्षिण अफ्रीका के जोहान्सबर्ग में बीएपीएस श्री स्वामीनारायण मंदिर और सांस्कृतिक परिसर का उद्घाटन भव्य और ऐतिहासिक समारोह के साथ हुआ। यह दक्षिण अफ्रीका के हिंदू समुदाय के लिए एक महत्वपूर्ण क्षण साबित हुआ।

इस उद्घाटन समारोह की शुरुआत 1 फरवरी (शनिवार) को एक भव्य नागर यात्रा (शोभायात्रा) से हुई, जिसमें सड़कों पर भक्तों ने श्रद्धा और भक्ति के साथ पवित्र मूर्तियों की झांकी निकाली। इस यात्रा में भक्तों ने भजन-कीर्तन, नृत्य, और वैदिक मंत्रोच्चारण के साथ उत्सव मनाया। शोभायात्रा का माहौल भक्ति, एकता और आनंद से भरपूर था।

इसके बाद, 2 फरवरी (रविवार) को पवित्र मूर्तियों की प्राण प्रतिष्ठा का समारोह संंपन्न हुआ। इसके साथ ही यह मंदिर आधिकारिक रूप से आध्यात्मिकता और दिव्यता का केंद्र बन गया। यह मंदिर केवल एक



भौतिक संरचना नहीं, बल्कि बीएपीएस परंपरा के वर्षों की भक्ति, त्याग और समर्पण का प्रतीक है।

बीएपीएस की दक्षिण अफ्रीका में आध्यात्मिक यात्रा का आरंभ 20 मार्च 1960 को हुआ था, जब परम पूज्य योगीजी महाराज ने लिंपोपो नदी के तट पर खड़े होकर इस भूमि को आशीर्वाद दिया था। इस यात्रा में उन्होंने दक्षिण अफ्रीका में सामाजिक समानता, आर्थिक स्थिरता और आध्यात्मिक उत्थान की भविष्यवाणी की

खेल समाचार

डेविड मिलर ने रचा इतिहास, 500 छक्के लगाने वाले साउथ अफ्रीका के पहले खिलाड़ी बने



नईदिल्ली,(ए.)। साउथ अफ्रीका के स्टार बल्लेबाज डेविड मिलर ने इतिहास रच दिया है. उन्होंने वो कारनामा कर दिया हो जो साउथ अफ्रीका को कोई खिलाड़ी नहीं कर सका. साउथ अफ्रीका के 2 दिग्गज खिलाड़ी एबी डिविलियर्स और फॉफ डुप्लेसी भी डेविड मिलर से पीछे रह गए. दरअसल एसए20 लीग में डेविड मिलर ने अपने टी20 क्रिकेट में 500 छक्के पूरे किए. इसी के साथ डेविड मिलर टी20 क्रिकेट में 500 छक्के लगाने साउथ अफ्रीका के

पहले बल्लेबाज बन गए हैं।

एसए20 लीग में डेविड मिलर पर्ल रॉयल्स के लिए खेल रहे हैं. 4 फरवरी को एमआई केपटाउन और पार्ल रॉयल्स के बीच एसए20 का पहला क़लीफायर खेला गया. इस मैच में डेविड मिलर ने टी20 क्रिकेट में अपना 500वां छक्का पूरा किया. खास बात यह है कि उन्होंने अफगानिस्तान के स्टार स्पिन्नर राशिद खान की गेंद पर छक्का जड़ अपना 500वां टी20 छक्का पूरा किया.

डेविड मिलर टी20 क्रिकेट में 500 छक्के लगाने वाले साउथ अफ्रीका के पहले खिलाड़ी बन गए हैं. वहीं इस लिस्ट में दूसरे नंबर पर एबी डिविलियर्स हैं. उन्होंने ओवरऑल टी20 क्रिकेट में कुल 436 छक्के लगाए हैं. क्रिटन डिकॉक 432 छक्के के साथ तीसरे नंबर पर हैं. जबकि फॉफ डुप्लेसी 416 टी20 छक्के लगाए हैं।

डेविड मिलर: 518 मैचों में 500 छक्के

एबी डिविलियर्स: 340 मैचों में 436 छक्के

क्रिटन डी कॉक: 379 मैचों में 432 छक्के

फाफ डु प्लेसिस: 403 मैचों में 416 छक्के

रिली रोसो: 367 मैचों में 382 छक्के ।

पोटिंग ने मिशेल मार्श के विकल्प के रूप में मिच ओवेन को लेने का दिया सुझाव



0-चैंपियंस ट्रॉफी

नई दिल्ली,(ए.)। ऑस्ट्रेलिया क्रिकेट टीम के पूर्व कप्तान रिकी पोर्टिंग का मानना है कि ऑस्ट्रेलिया को आगामी आईसीसी मुश्क चैंपियंस ट्रॉफी अभियान के लिए चोटिल मिशेल मार्श को जगह अनकैण्ड ऑलराउंडर मिशेल ओवेन को टीम में शामिल करना चाहिए।

ऑस्ट्रेलिया की सीमित ओवरों की टीम में अहम भूमिका निभाने वाले मार्श को पिछले महीने पीठ की चोट के कारण आगामी प्रतियोगिता से बाहर कर दिया गया था और राष्ट्रीय चयनकर्ताओं के पास उनके रिप्लेसमेंट को अंतिम रूप देने के साथ आईसीसी को 15 सदस्यीय अपनी अंतिम टीम घोषित करने के लिए 12 फरवरी तक का समय है।

हालांकि, ऑस्ट्रेलिया ने अभी तक किसी रिप्लेसमेंट की घोषणा नहीं की है, लेकिन पोर्टिंग ने ओवेन का नाम सुझाया है, जिन्होंने हाल ही में बिग बैश लीग में दबदबा बनाया था, और उनका मानना है कि 23 वर्षीय खिलाड़ी को अगर मौका

मिले तो वह जल्दी ही अंतरराष्ट्रीय स्तर पर आगे बढ़ सकता है।

पोर्टिंग ने आईसीसी रिव्यू में कहा, ईमानदारी से कहूँ तो मुझे नहीं पता कि वे किस तरफ जाएंगे। मुझे नहीं पता कि आप लोग बीबीएल (बिग बैश लीग) देख रहे हैं या नहीं, लेकिन हमारे पास एक युवा बच्चा है जो अचानक से उभर कर सामने आया है, जिसका नाम मिच ओवेन है, जिसने होबार्ट हरिकेस के लिए बल्लेबाजी की शुरुआत की है।

बीबीएल में ओवेन ने 203.60 की शानदार स्ट्राइक रेट से

452 रन बनाकर रन बनाने की सूची में शीर्ष स्थान हासिल किया। उन्होंने अपनी मध्यम गति से तीन विकेट भी चटकाए। वह एक ऑलराउंडर भी हैं, और मार्श के विकल्प के रूप में वह सही हो सकते हैं।

पोर्टिंग ने कहा, ईमानदारी से कहूँ तो मुझे लगता है कि चयनकर्ताओं को अब पता चल गया है कि उनके लिए एक शानदार विकल्प मौजूद है। ऑस्ट्रेलिया चैंपियंस ट्रॉफी में अपने अभियान की शुरुआत 22 फरवरी को लाहौर के यदाफी स्टेडियम में इंग्लैंड के खिलाफ करेगा।

बेथ मूनी की जगह एश्ले गार्डनर गुजरात जायदंस की कप्तान बनीं

नई दिल्ली, (ए.)। महिला प्रीमियर लीग (डब्ल्यूपीएल) के 2025 सीजन से पहले, गुजरात जायंट्स ने ऑस्ट्रेलिया की ऑलराउंडर एश्ले गार्डनर को अपना कप्तान नियुक्त किया है। वह अपनी ऑस्ट्रेलियाई साथी बेथ मूनी की जगह लेंगी, जिन्होंने डब्ल्यूपीएल 2024 में गुजरात की कप्तानी की थी।

गुजरात डब्ल्यूपीएल के पहले दो सीजन में अंक तालिका में सबसे नीचे रही थी और अब वह 14 फरवरी को वडोदरा में गत चैंपियन रॉयल चैलेंजर्स बेंगलुरु (आरसीबी) के खिलाफ अपने डब्ल्यूपीएल 2025 सीजन की शुरुआत में अपनी किस्मत बदलने की कोशिश कर रही है।

गुजरात जायंट्स की कप्तानी मिलना मेरे लिए बहुत सम्मान की बात है। मुझे इस टीम का हिस्सा बनना बहुत पसंद है और मैं आगामी सीजन में इस शानदार रूप का नेतृत्व करने के लिए उत्साहित हूँ।

फ्रेंचाइजी द्वारा जारी एक बयान में एश्ले ने कहा, हमारे पास युवा और अनुभवी खिलाड़ियों का एक बेहतरीन मिश्रण है और हमारी टीम में बहुत सारी भारतीय प्रतिभाएं हैं। मैं टीम के साथ काम करने और अपने प्रशंसकों को गौरवान्वित करने के लिए उत्सुक हूँ। एश्ले 2017 से ऑस्ट्रेलियाई टीम के साथ नियमित रूप से जुड़ी हुई हैं और दो बार बेल्लंडा क्लार्क पुरस्कार विजेता हैं। उन्होंने ऑस्ट्रेलिया के 2022 राष्ट्रमंडल खेलों में स्वर्ण पदक जीतने में महत्वपूर्ण भूमिका निभाई और दक्षिण अफ्रीका में 2023 महिला टी20 विश्व कप में प्लेयर ऑफ़ द टूर्नामेंट रहीं।

गाजा पट्टी पर कब्जा करेगा अमेरिका, नेतन्याहू से मुलाकात के बाद बोले डोनाल्ड ट्रंप

वाशिंगटन(ए.)। अमेरिकी राष्ट्रपति डोनाल्ड ट्रंप ने बुधवार को एक चॉकाने वाला बयान दिया, जिसमें उन्होंने कहा कि अमेरिका युद्ध से तबाह हुए फिलिस्तीनी क्षेत्र गाजा पट्टी पर कब्जा करेगा। अमेरिका तब तक वहां बना रहेगा जब तक फिलिस्तीनी अन्य जगहों पर पुनर्वासित नहीं हो जाते।



इसके साथ ही ट्रंप ने यह भी कहा कि अमेरिका गाजा का विकास करेगा और इसे अपने अधिकार में लेगा। ट्रंप ने यह बयान इजरायली प्रधानमंत्री बेंजामिन नेतन्याहू के साथ एक संयुक्त प्रेस कॉन्फ्रेंस में दिया है। नेतन्याहू ने ट्रंप के इस विचार को इतिहास बदलने वाला बताते हुए कहा कि अमेरिकी राष्ट्रपति गाजा के लिए एक अलग भविष्य की कल्पना कर रहे हैं। यह घोषणा दुनिया भर में हलचल मचा सकती है और मध्य पूर्व में भू-राजनीतिक स्थितियों को प्रभावित कर सकती है। इजरायल और फिलिस्तीनी आतंकी समूह हमास के बीच अक्टूबर 2023 से जारी संघर्ष के कारण गाजा पट्टी पूरी तरह से तबाह हो चुकी है। हाल ही में युद्धविराम हुआ है, लेकिन इजरायली बमबारी ने क्षेत्र के लगभग सभी ढांचे को नष्ट कर दिया है, जिससे लाखों लोग बेघर हो गए हैं।

ट्रंप ने कहा, हम इसे अपने अधिकार में लेंगे और यहां पड़ी हुई खतरनाक विस्फोटक बमों और अन्य हथियारों को नष्ट करने की जिम्मेदारी लेंगे। उन्होंने आगे कहा, हम नष्ट हुई इमारतों को समतल करेंगे और एक ऐसी आर्थिक विकास योजना तैयार करेंगे, जिससे क्षेत्र के लोगों के लिए असौमित नौकरियां और आवास उपलब्ध होंगे। जब ट्रंप से यह पूछा गया कि क्या वह क्षेत्र में सुरक्षा सुनिश्चित करने के लिए सैनिकों की तैनाती करेंगे, तो उन्होंने कहा, अगर जरूरत पड़ी तो हम ऐसा करेंगे।

थी। उनके बाद प्रमुख स्वामी महाराज ने 1974 से

2004 के बीच सात बार दक्षिण अफ्रीका की यात्रा की और भक्तों को प्रेरित किया। आज, महंत स्वामी महाराज के नेतृत्व में इस दिव्य संकल्प को साकार रूप में देखा जा रहा है। जोहान्सबर्ग का यह मंदिर बीएपीएस के 35 मंदिरों में से एक है, जो पूरे अफ्रीका में फैले हुए हैं। बीएपीएस ने विश्व भर में 1,300 से अधिक मंदिरों की स्थापना की है, जो आध्यात्मिकता, संस्कृति और सेवा के प्रमुख केंद्र बने हुए हैं।

यह मंदिर सिर्फ एक भव्य निर्माण नहीं, बल्कि भक्ति, त्याग और एकता का प्रतीक है। मंदिर के निर्माण में सैकड़ों स्वयंसेवकों ने अपना समय, श्रम और संसाधन अर्पित किए हैं। उद्घाटन समारोह के दौरान, बीएपीएस के एक वरिष्ठ संत ने कहा कि यह मंदिर हमारे गुरुजनों की दिव्य दृष्टि और भक्तों के निस्वार्थ समर्पण का परिणाम है।

गौतम गंभीर का ये मास्टर स्ट्रोक, वनडे सीरीज में भी बन सकता है इंग्लैंड की हार का कारण

नईदिल्ली(ए.)। भारत और इंग्लैंड के बीच 5 टी 20 मैचों की सीरीज समाप्त हो चुकी है. इस सीरीज में टीम इंडिया ने धमाकेदार खेल दिखाया और 4-1 से जीत दर्ज की. अब 3 मैचों की वनडे सीरीज होने वाली है जिसका शुरुआत 6 फरवरी से हो रही है. वनडे सीरीज से पहले भारतीय हेड कोच गौतम गंभीर ने ऐसी चाल चली है जो इंग्लैंड पर भारी पड़ सकती है।

इंग्लैंड के खिलाफ वनडे सीरीज से ठीक 48 घंटे पहले टीम इंडिया स्कॉट में बड़ा बदलाव देखने को मिला. भारतीय टीम में लेग स्पिन्नर वरुण चक्रवर्ती को शामिल किया गया है. वरुण को शामिल किया जाना इंग्लैंड के लिए घातक साबित हो सकता है. ये गेंदबाज टी 20 सीरीज की तरह वनडे सीरीज में भी इंग्लैंड की तबाही का कारण बन सकता है. बता दें कि 33 साल के वरुण का वनडे में अबतक डेब्यू नहीं हुआ है।

वरुण चक्रवर्ती को रहस्यमयी स्पिन्नर माना जाता है. उनकी गेंद कहां गिरेगी और किस दिशा घूमेगी बल्लेबाज के लिए ये अंदाजा लगा पाना काफी मुश्किल होता है. अंतरराष्ट्रीय स्तर पर वे बहुत ज्यादा नहीं खेले हैं. इसलिए भी उनकी गेंदबाजी को डिकोड करना इंग्लैंड के लिए टी 20 सीरीज में मुश्किल रहा. भारतीय टीम चाहेंगी कि वरुण टी 20 वाला प्रदर्शन ही वनडे सीरीज में भी दोहराए और टीम की जीत में अहम भूमिका निभाएं.

इंग्लैंड के खिलाफ टी 20 सीरीज में भारत की जीत में वरुण चक्रवर्ती ने बड़ी भूमिका निभाई. 5 मैचों में इस रहस्यमयी गेंदबाज ने 14 विकेट झटके. इस शानदार और यादगार प्रदर्शन के लिए उन्हें प्लेयर ऑफ द सीरीज चुना गया. गौतम गंभीर के साथ साथ कप्तान रोहित शर्मा भी वरुण

अभिषेक शर्मा ने लगाई बड़ी छलांग, करियर के सर्वश्रेष्ठ दूसरे पायदान पर पहुंचे, तिलक को पछाड़ा

दुबई (ए.)। आईसीसी की ताजा टी20 रैंकिंग में भारत के स्टार बल्लेबाज अभिषेक शर्मा ने बड़ी छलांग लगाई है। वह बल्लेबाजों में करियर के सर्वश्रेष्ठ दूसरे पायदान पर पहुंच गए हैं। इंग्लैंड के खिलाफ पांचवें टी20 में अभिषेक ने बेहतरीन शतक जड़ा था। इसका फायदा उन्हें आईसीसी की रैंकिंग में मिला और उन्होंने 38 स्थानों की छलांग लगाई। अभिषेक के दूसरे पायदान पर पहुंचने की वजह से तिलक को अपना स्थान गंवाना पड़ा। तिलक एक स्थान के नुकसान के साथ तीसरे पायदान पर पहुंच गए। ट्रेविंस हेड टी20 बल्लेबाजों में शीर्ष पर बने हुए हैं।

टी20 बल्लेबाजों में शीर्ष-10

हेड के पास 855 रेटिंग अंक हैं। वहीं, अभिषेक के 829 रेटिंग अंक और तिलक के 803 रेटिंग अंक हैं। चौथे नंबर पर 798 रेटिंग अंकों के साथ फिल सॉल्ट और पांचवें नंबर पर 738 रेटिंग अंकों के साथ भारत के मौजूदा टी20 कप्तान सूर्यकुमार यादव हैं। इसके बाद जोस बटलर, बाबर आजम, पाथुम निसांका, मोहम्मद रिजवान और कुसल परेरा का नंबर आता है। अभिषेक के ऊपर आने की वजह से नौवें रैंक तक सभी को एक-एक स्थान का नुकसान हुआ है।

जॉर्डन और ग्रीस के विदेश मंत्रियों की मुलाकात, गाजा में युद्ध विराम को लेकर हुई चर्चा

अम्मान(ए.)। जॉर्डन और ग्रीस ने गाजा पट्टी में युद्ध विराम बनाए रखने की आवश्यकता पर बल दिया। साथ ही उम्मीद जताई कि इससे क्षेत्र में शत्रुता का स्थायी अंत हो जाएगा।

यह बात ऐसे समय में हुई है जब जॉर्डन के विदेश मंत्री अयमान सफादी ने यहां अपने ग्रीक समकक्ष जॉर्ज गेरापेट्रिटिस से मुलाकात की।

जॉर्डन के विदेश मंत्रालय के एक बयान के अनुसार, मंगलवार को अपनी बातों के दौरान, दोनों पक्षों ने द्विपक्षीय सहयोग बढ़ाने पर चर्चा की। बातों में विशेष रूप से आर्थिक, निवेश, पर्यटन और सांस्कृतिक क्षेत्रों में। बयान में कहा गया कि चर्चा में फिलिस्तीन, सीरिया और लेबनान के घटनाक्रमों के साथ-साथ उनसे निपटने के लिए चल रहे प्रयासों पर भी चर्चा हुई।

समाचार एजेंसी सिन्हुआ के अनुसार, दोनों पक्षों ने गाजा में स्थायी युद्धविराम सुनिश्चित करने और पूरे क्षेत्र में मानवीय सहायता की तत्काल एवं पर्याप्त आपूर्ति सुनिश्चित करने के महत्व पर बल दिया।

सफादी ने शनिवार को काहिरा में आयोजित एक अरब बैठक के परिणामों के बारे में गेरापेट्राइटिस को जानकारी दी। इसमें युद्ध विराम सुनिश्चित करने, सहायता प्रदान करने और दो-राज्य समाधान के आधार पर एक न्यायपूर्ण और व्यापक शांति को आगे बढ़ाने के लिए सामूहिक अरब प्रतिबद्धता को दर्शाया गया।

उन्होंने कहा कि अरब राष्ट्र क्षेत्र में न्यायपूर्ण शांति प्राप्त करने के लिए व्यावहारिक और रचनात्मक रूप से संयुक्त राज्य अमेरिका और यूरोपीय संघ (ईयू) सहित अंतर्राष्ट्रीय भागीदारों के साथ सहयोग करने के लिए तैयार हैं।

अपनी ओर से, गेरापेट्राइटिस ने कहा कि जॉर्डन और ग्रीस के बीच बेहतरीन संबंध हैं, उन्होंने इस संबंध को मजबूत करने और विशेष रूप से अर्थव्यवस्था, व्यापार और पर्यटन के क्षेत्रों में सहयोग बढ़ाने की अपील की।

उन्होंने फिलिस्तीन में मुसलमानों और ईसाइयों दोनों के पवित्र स्थलों की सुरक्षा और पूरे क्षेत्र में स्थिरता बनाए रखने में जॉर्डन की भूमिका की प्रशंसा की।

शीर्ष ग्रीक राजनयिक ने गाजा में मानवीय सहायता पहुंचाने को प्राथमिकता देने, राफा क्रॉसिंग को फिर से खोलने, संयुक्त राष्ट्र फिलिस्तीनी राहत एजेंसी का समर्थन करने की बात की। साथ ही जॉर्डन के एयर ब्रिज के माध्यम से गाजा में सहायता का प्रवाह सुनिश्चित करने की अपील की। गेरापेट्राइटिस क्षेत्रीय दौरे के तहत जॉर्डन का दौरा कर रहे हैं। इसमें कतर, फिलिस्तीन और इजरायल भी शामिल हैं।

स्वीडन के स्कूल में चली ताबड़तोड़ गोलियां, 11 की मौत

हेलसिंकी(ए.)। स्वीडिश अधिकारियों ने पुष्टि की है कि ओरेब्रो के एक स्कूल में हुई सामूहिक गोलीबारी में 11 लोग मारे गए हैं। इसे देश के प्रधानमंत्री ने स्वीडन के इतिहास का सबसे घातक हमला बताया है।

स्वीडिश प्रधानमंत्री उल्फ क्रिस्टर्सन ने मंगलवार देर रात एक प्रेस कॉन्फ्रेंस में कहा कि स्वीडन के मध्य ओरेब्रो में स्कूल में हुई गोलीबारी देश के इतिहास की सबसे बड़ी सामूहिक गोलीबारी है।

इससे पहले स्वीडिश पुलिस ने मंगलवार शाम को पुष्टि की कि गोलीबारी में लगभग दस लोग मारे गए। यह घटना ओरेब्रो स्थित रिसबर्गस्का स्कोलन नामक शिक्षा केंद्र में हुई। पुलिस के अनुसार, मृतकों में संधिध शूटर भी शामिल है। सिन्हुआ समाचार एजेंसी ने बताया कि जांच और आगे की तलाश जारी है।

गौतम गंभीर का ये मास्टर स्ट्रोक, वनडे सीरीज में भी बन सकता है इंग्लैंड की हार का कारण

गौतम गंभीर का ये मास्टर स्ट्रोक, वनडे सीरीज में भी बन सकता है इंग्लैंड की हार का कारण



की गेंदबाजी से बेहद प्रभावित हैं और यही वजह है कि उन्हें वनडे सीरीज में मौका दिया गया है।

रोहित शर्मा (कप्तान), शुभमन गिल (उपकप्तान), यशस्वी जायसवाल, विराट कोहली, श्रेयस अय्यर, केएल राहुल (विकेट कीपर), ऋषभ पंत (विकेट कीपर), हार्दिक पांड्या, रवींद्र जडेजा, वाशिंगटन सुंदर, अक्षर पटेल, कुलदीप यादव, हर्षित राणा, मोहम्मद शमी, अशदीप सिंह, वरुण चक्रवर्ती।

राहुल द्रविड़ की कार को ऑटो ने मारी टक्कर, गुस्से में नजर आए पूर्व कोच



नईदिल्ली, (ए.)। भारतीय क्रिकेट टीम के पूर्व हेड कोच राहुल द्रविड़ को क्रिकेट का जेंटलमैन कहा जाता है, क्योंकि उनका स्वभाव ज्यादातर शांत ही देखा गया है. बहुत कम ही ऐसा हुआ होगा कि उन्हें गुस्सा आया हो, लेकिन हाल में उन्हें बेंगलुरु के सड़क पर गुस्से में देखा गया. दरअसल राहुल द्रविड़ मंगलवार शाम बेंगलुरु में एक सड़क हादसे का शिकार हो गए. उनकी कार को एक ऑटो ने पीछे से टक्कर मार दी. जिसके वीडियो सोशल मीडिया पर काफी वायरल हो रहा है.

रिपोर्ट्स की माने तो यह घटना 4 फरवरी शाम करीब 4 बजे बेंगलुरु के कनिंघम रोड पर हुई. दरअसल, वहां राहुल द्रविड़ की कार खड़ी थी. तभी पीछे से आ रहे एक ऑटो ने उनकी कार को हल्की टक्कर मार दी. हालांकि घटना में कोई घायल नहीं हुआ. वहीं टक्कर लगते ही द्रविड़ तुरंत कार से बाहर निकले और गाड़ी को देखने लगे कि कितना नुकसान हुआ है. इस दौरान उन्हें ऑटो चालक से मामूली बहस करते हुए देखा गया, जिसका वीडियो वीडियो सोशल मीडिया पर वायरल हो गया.

वहीं इस मामले में ज्यादा कुछ नहीं हुआ. अब तक पुलिस से कोई शिकायत नहीं की गई. इस घटना के बाद राहुल द्रविड़ का इंदिरानगर का गुंडा वाला एड फिर से चर्चा में आ गया. बता दें कि राहुल द्रविड़ ने साल 2021 में एक एडवर्टाईजमेंट की थी, जिसमें उन्हें गाड़ी गुस्से में दिखाया गया था और वो खुद को इंदिरानगर का गुंडा कह रहे थे. अब सोशल मीडिया यूजरों इस एडवर्टाईजमेंट की याद दिला रहे हैं, जिसमें वो सड़कों पर गाड़ी तोड़ते फोड़ते नजर आए थे. द्रविड़ का ये एडवर्टाईजमेंट फैंस को काफी पसंद आया था.

कृषकों के भुगतान को आसान बनाने के लिये ई-अनुज्ञा प्रणाली लागू

नर्मदापुरम(निप्र)। मुख्यमंत्री डॉ. मोहन यादव के नेतृत्व में राज्य सरकार किसानों के कल्याण एवं समस्याओं के निराकरण के लिये प्रतिबद्ध है। किसानों की उपज का भुगतान आसान बनाने के लिये प्रदेश में ई-अनुज्ञा प्रणाली लागू की गई है। कृषकों को इस प्रणाली से जोड़कर प्रत्येक भुगतान की एंट्री ई-अनुज्ञा पोर्टल पर हो रही है। व्यापारियों द्वारा इस प्रणाली का इस्तेमाल कर क्रय की गई कृषि उपज के परिवहन के लिये गेट पास बनाये जा रहे हैं। रिकॉर्ड संधारण में इस प्रणाली से बहुत लाभ हुआ है।

ई-मंडी योजना, ई-अनुज्ञा प्रणाली का विस्तारित रूप है। मंडियों में इस योजना के लागू होने से मैनुअली संधारित रिकॉर्ड धीरे-धीरे समाप्त हो रहा है। ई-मंडी योजना मंडी प्रांगण के अंदर कृषकों को प्रवेश से लेकर नीलामी, तौल और भुगतान की प्रक्रिया को इलेक्ट्रॉनिकली कैप्चर करने की प्रक्रिया है। योजना को स्कोच आर्डर ऑफ मेरिट वर्ष 2023 प्रदान किया गया है।

लोक सेवा गारंटी वेबसाइट के अवरोध में आशिक सशोधन

अब 07 फरवरी से 14 फरवरी तक लोक सेवा गारंटी पोर्टल बंद रहेगा

नर्मदापुरम (निप्र)। लोक सेवा गारंटी वेबसाइट mpedistrict.gov.in का पोर्टल अब 07 फरवरी से 14 फरवरी तक पूरी तरह से बंद रहेगा। इस दौरान पोर्टल का नवीनतम इंफ्रास्ट्रक्चर (SDC 2.0) पर माइग्रेशन किया जाएगा। पूर्व में यह माइग्रेशन प्रक्रिया 04 फरवरी से 10 फरवरी 2025 के बीच निर्धारित थी, लेकिन अपरिहार्य कारणों से अब यह 07 फरवरी 2025 की रात 08:00 बजे से शुरू होकर 14 फरवरी 2025 की रात 08:00 बजे तक पूरी तरह से बंद रहेगी।

इस दौरान MP eDistrict.gov.in पोर्टल पर सभी सेवाएं अस्थायी रूप से बंद रहेंगी। लोक सेवा केंद्रों के माध्यम से आय, मूल निवासी, जाति प्रमाणपत्र, ईडब्ल्यूएस, जन्म-मृत्यु प्रमाणपत्र सहित अन्य सेवाएं प्रदान नहीं की जा सकेंगी। लोक सेवा केंद्रों से ऑनलाइन और ऑफलाइन आवेदन भी स्वीकार नहीं किए जाएंगे और न ही कोई सेवा प्रदान की जाएगी। नागरिकों से अनुरोध है कि वे इस अवधि के दौरान आवश्यक सेवाओं के लिए योजना बनाकर आवेदन करें।

मां नर्मदा प्रकटोत्सव के बाद अब रामजी बाबा मेला की तैयारी हुई तेज

>>> दुकानों के लिए जल्द डलेगा ले आउट, नपा पहले से ही जुटी हुई है

नर्मदापुरम(निप्र)। मां नर्मदा प्रकटोत्सव का कार्यक्रम पूरा होने के बाद अब नगर पालिका संत शिरोमणी श्रीरामजी बाबा के मेले के आयोजन की तैयारी में जुट रही है। नर्मदांचल क्षेत्र का सबसे बड़ा मेले के लिए एक दो दिन में बाहर से दुकाने आने वाली है। मुख्य मेला माघ पूर्णिमा को रहेगा। मेला में दुकाने लगाने के लिए जगह के आवंटन की प्रक्रिया एक दो दिन में शुरू होने वाली है।

नगर पालिका की टीम के द्वारा तेजी से तैयारी की जा रही है। नगर पालिका के द्वारा मेला स्थल की साफ सफाई और ले आउट डालने के साथ ही अन्य तैयारी शुरू की जाने लगी है। इस बार नगर पालिका की परिषद व सीएमओ के द्वारा मेला की तैयारी तेजी से करने पर जोर दिया जा रहा

एक साथ 108 भागवत पुराण का हो रहा है पाठ, भागवत कथा का मिल रहा आनंद

नर्मदापुरम (निप्र)। ब्रह्मदेवामृत पीठाधीश्वर महामंडलेश्वर स्वामी विश्वेश्वरानंद गिरि महाराज की उपस्थिति में 108 श्रीमद् भागवत कथा संगीतमय श्रीमद् भागवत कथा जारी है। मां ललिता आश्रम में माघ के मास में ब्राह्मणों के द्वारा अनूठा अनुष्ठान हो रहा है तो यह स्थान तीर्थ स्थान बन चुका है। यहां 108 ब्राह्मणों से भागवत का पाठ होना प्रभु की कृपा है ब्राह्मणों के द्वारा पाठ हो रहा है यह भगवान की दया ही है, नित्य अभिषेक हवन पूजन से वह भूमि तीर्थों के सदृश्य हो जाती हैं। वह यजमान परिवार धन्य हैं जो इस दिव्य अनुष्ठान में सम्मिलित होकर अपने पूर्वजों का मोक्ष का उपाय कर रहे हैं। इस आयोजन में सैकड़ों श्रद्धालु श्रद्धा भक्ति के साथ शामिल हो रहे हैं। यह आयोजन आचार्य पं अजय दुबे के संयोजन में 10 फरवरी तक जारी रहेगा। अनेक श्रद्धालु उत्साह के साथ सहयोगी बन रहे हैं।

सभी स्वास्थ्य संस्थाओं में सप्ताह भर तक आयोजित होंगे कैंसर जांच शिविर

सीहोर(निप्र)। शासन के निर्देशानुसार जिले की सभी स्वास्थ्य संस्थाओं में सप्ताह भर कैंसर शिविरों का आयोजन किया जाएगा। इन शिविरों के तहत स्वास्थ्य संस्थाओं में लगने वाली ओपीडी में आने वाले मरीजों का चिन्हांकन एव उपचार किया जाएगा। इसके साथ ही मरीजों एवं उनके परिजनों को विभिन्न प्रकार के कैंसरों के प्रारंभिक लक्षणों की जानकारी दी जाएगी। सीएमएचओ डॉ सुधीर कुमार डेहरिया ने बताया कि इस सभी शिविरों के साथ ही सीहोर स्थित जिला चिकित्सालय के गायनी वार्ड में महिला कैंसर मरीजों के लिए विशेष शिविर आयोजित किया जाएगा।

नर्मदा को प्रदूषण से बचाने आराध्या टीम ने बाटे घी बाती आटे के दिए

नर्मदापुरम(निप्र)। पतित पावनी जीवनदायनी शिव पुत्री माँ नर्मदा के जन्मोत्सव पर मंगलवार को प्रदूषण से मुक्त रखने का संदेश देते हुए बच्चों ने विवेकानंद नर्मदा घाट पर आटे से बने घी के दीपक नि:शुल्क वितरित

आगामी बोर्ड परीक्षाओं के लिए परीक्षा इयूटी में संलग्न सभी अधिकारी कर्मचारी पूर्ण रुप से तैयारी करें : प्रमुख सचिव भारद्वाज

सोशल मीडिया पर भ्रामक खबरे की सतत रूप से निगरानी की जाए

नर्मदापुरम (निप्र)। आगामी बोर्ड परीक्षाओं के लिए इयूटी में संलग्न सभी अधिकारी कर्मचारी सहित केंद्र अध्यक्ष, सहायक केंद्र अध्यक्ष, कलेक्टर प्रतिनिधि आदि सभी का प्रशिक्षण निर्धारित प्रक्रिया अनुसार संपन्न करवाया जाए। आगामी बोर्ड परीक्षाओं के आयोजन के संबंध में सभी पूर्ण रूप से तैयार रहे। उक्त निर्देश बुधवार को प्रमुख सचिव स्मिता गाटे भारद्वाज ने कक्षा दसवीं तथा 12 वीं की बोर्ड परीक्षाओं की तैयारी व अन्य व्यवस्थाओं के संबंध में आयोजित समीक्षा बैठक के दौरान प्रदेश के समस्त कलेक्टर, जिला पंचायत सीईओ, पुलिस अधीक्षक एवं जिला शिक्षा अधिकारियों को दिए। प्रमुख सचिव ने कहा है कि प्रश्नपत्रों के बॉक्स खोले जाने के पूर्व बॉक्सों के छः तरफ का वीडियो बनाकर मण्डल द्वारा नामांकित व्यक्ति को वाट्सएप पर प्रातः 08:30 के पूर्व प्रतिदिन भेजना

ऑस्कर बने टेक्निकल ऑफिशियल

नर्मदापुरम(निप्र)। उत्तराखंड में चल रहे 38वें राष्ट्रीय खेलों में हैंडबॉल प्रशिक्षक खेल और युवा कल्याण विभाग के ऑस्कर एरिन मोजेस को हैंडबॉल खेल का टेक्निकल ऑफिशियल नियुक्त किया गया है।

उनकी इस उपलब्धि पर समेरिटेन्स स्कूल के संचालक डॉ आशुतोष शर्मा प्राचार्या श्रीमती प्रेरणा रावत, जिला खेल अधिकारी सुशी उमा पटेल, सचिन खम्परिया, विनोद कुमार साहू एवं सभी हैंडबॉल प्रेमियों ने हर्ष व्यक्त किया।

गौमाता की सेवा और सुरक्षा ही सनातन धर्म-पं.मोहितरामजी

सीहोर(निप्र.)। जन्म देने वाली माता और दूध पिलाने वाली गौ माता यह दोनों हमारे जीवन का आधार हैं। एक माँ जन्म देकर इस पृथ्वी पर लाती हो दूसरी माँ पृथ्वी पर जब तक हम रहते हैं,हमारा पालन करती है। सनातन में जननी और गौ माता का श्रेष्ठ स्थान है यही राम कथा हमें सिखाती है। उक्त उद्गार श्रीपाल वाले बाबा हनुमान मंदिर प्रांगण में चल रही नवदिवसीय श्री राम कथा महोत्सव के अष्टम दिवस कथा व्यास क्रांतिकारी वक्ता गौभक्त पंडित मोहित रामजी पाठक ने कहे आगे कथा में वर्णन करते हुए कहा कि जिस प्रकार भगवान श्री राम ने माता के केकई के वचन को पूर्ण करने के लिए अयोध्या का राज छोड़कर बनवास गए थे वहां जाकर ऋषि मुनि गौ माता की सेवा करी सुरक्षा करी रक्षति क्षत निश्चाचारों से सनातन धर्म का संरक्षण करा बाली खर दूषण तीसरा जैसे राक्षक निशाचरों को मारा धर्म की स्थापना करी आज आज इस रामकेश देश में गौ माता की बड़ी-बड़ी स्थित है ।

नर्मदापुरम(निप्र)। मुख्यमंत्री डॉ. मोहन यादव मंगलवार को जबलपुर-आरकेएमपी इंटरसिटी एक्सप्रेस ट्रेन से नर्मदापुरम से रवाना होकर रात्रि करीब 10.16 बजे रानी कमलापति (आरकेएमपी) स्टेशन पहुंचे। मुख्यमंत्री डॉ. यादव ने स्टेशन पर मौजूद यात्रियों, उनके परिजनों व अन्य नागरिकों से

आत्मीय संवाद किया। उन्होंने बच्चों को दुलार किया, उनके साथ फोटो/सेल्फी खिंचवाये और सभी की कुशलता की जानकारी ली।

मुख्यमंत्री डॉ. यादव ने नर्मदापुरम में आयोजित मां नर्मदा जन्मोत्सव एवं गौरव दिवस महोत्सव-2025 में सम्मिलित होने के उपरांत ट्रेन से भोपाल आने की इच्छा व्यक्त की। नर्मदापुरम से आरकेएमपी स्टेशन के दौरान मुख्यमंत्री डॉ. यादव ने

एक सामान्य यात्री की तरह अपनी यात्रा की। उन्होंने रेल की योगी में मौजूद सभी यात्रियों के साथ बेहद आत्मीयतापूर्वक वार्तालाप कर रेल यात्रा का भरपूर आनंद प्राप्त किया। मुख्यमंत्री ने यात्रियों से राज्य सरकार की योजनाओं के बारे में चर्चा की और उनसे फीडबैक भी लिया।

भागवत कथा में भगवान की बाल लीलाओं का किया वर्णन

नर्मदापुरम(निप्र)। भगवान श्री कृष्ण ने अपनी बाल लीलाओं के माध्यम से अनेक संदेश दिए। उन्होंने राक्षसों का विनाश किया और लोगों के कष्ट दूर किए। यह बात ग्राम ढोड़ई में चल रही सप्त दिवसीय भागवत कथा के पंचम दिवस व्यासपीठ से आचार्य सद्भाव तिवारी ने कही। कथा में बड़ी संख्या में श्रद्धालु उमड़ रहे हैं।

कथा व्यास ने प्रवचन करते हुए कहा कि भगवान ने कंस द्वारा उन्हें मरने के लिए भेजे गए पूतना, बकासुर, अघासुर आदि अनेक राक्षसों का वध किया। साथ ही उन्होंने ग्वाल बालों की रक्षा के लिए दावानि का भी पान किया। अनेक प्रकार की लीलाओं को करते हुए भगवान बृजवासियों को आनंद देते हैं। कथा का श्रवण करते हुए ग्रामीणों को बहुत आनंद आ रहा है।

इंदौर के ऑक्सीजन और वाटर जोन को खत्म करने पर सरकार की मुहर, अब जनता लड़ेगी लड़ाई

इंदौर (ए.)। मप्र सरकार ने इंदौर के ऑक्सीजन और वाटर रिचार्ज जोन को खत्म करने के लिए सहमति दे दी है। यहां पर बने हुए सैकड़ों साल पुराने जंगल को खत्म कर कमर्शियल और रेसिडेंशियल कॉम्प्लेक्स बनाने के लिए हाउसिंग बोर्ड को हरी झंडी दे गई दी है। यह फैसला आते ही शहर की संस्थाओं और समाजसेवियों ने शहर को बचाने के लिए एक बार फिर से कमर कस ली है। सभी ने एक सुर में कहा कि वायु प्रदूषण, सूखे और भीषण गर्मी से जूझते इस इंदौर को अब और बर्बाद नहीं करने दिया जाएगा। यहां पर पांच हजार से अधिक पेड़ों को काटने, तालाब को सुखाने और कुओं को बंद करने की योजना पर काम शुरू हो गया है।

क्या है मामला
इंदौर के मध्य में स्थित हुकुमचंद मिल की जमीन सरकार ने हाउसिंग बोर्ड को दे दी है। हाउसिंग बोर्ड यहां पर कमर्शियल और रेसिडेंशियल कॉम्प्लेक्स बनाएगा और फ्लैट, दुकानें आदि बनाकर बेचेगा। यहां पर पांच हजार से अधिक प्राचीन पेड़ हैं और सैकड़ों साल से बना प्राकृतिक जंगल है जिसमें लाखों जीव जंतु निवास

के सबसे खूबसूरत प्राकृतिक स्थलों में से एक है। प्राचीन जंगल को काटकर जमीन बेचेंगे, नया जंगल बनाने के लिए फिर करोड़ों रुपए लेंगे शहर के समाजसेवियों और संस्थाओं का कहना है कि इसे सिटी फारेस्ट घोषित कर दिया जाए। एक तरफ तो हम प्राचीन जंगल को काट रहे हैं और दूसरी तरफ स्क्रीम-97 में खाली पड़ी 42 एकड़ जमीन पर सिटी फारेस्ट बनाने के लिए प्रयास कर रहे हैं। लोगों का कहना है कि बने बनाए जंगल को काटकर जमीन बेची जा रही है और नया जंगल बनाने के नाम पर फिर से करोड़ों रुपए निकाल लिए जाएंगे। यह कैसा इंसाफ है।

कार्य में लापरवाही बरतने पर सीहोर के 08 आउटसोर्स बिजलीकर्मियों को किया ब्लैक लिस्ट

सीहोर (निप्र)। मध्य क्षेत्र विद्युत वितरण कंपनी द्वारा कार्य में लापरवाही और अनियमितता बरतने पर कंपनी कार्यक्षेत्र के सीहोर वृत्त के 08 कर्मचारियों को सेवाओं से पृथक करते हुए ब्लैक लिस्ट किया है। कंपनी द्वारा सीहोर सहित अन्य वृत्तों के कुल 37 कर्मचारियों को सेवा से पृथक कर ब्लैक किया गया है। यह सभी आउटसोर्स कर्मचारों कंपनी कार्यक्षेत्र के किसी भी बिजली कार्यालय में कार्य नहीं कर सकेंगे। मध्य क्षेत्र विद्युत वितरण कंपनी के प्रबंध संचालक क्षितिज सिंघल ने सचेत किया है कि कार्य में पारदर्शिता, लगन, निष्ठा और उपभोक्ता सेवाओं को लेकर किसी भी प्रकार की कोताही बर्दाश्त नहीं की जाएगी। उन्होंने कहा कि कंपनी में जीरो टोलरेंस की नीति लागू है और सभी मैदानी अधिकारियों को निर्देशित किया गया है कि वे उपभोक्ता सेवाओं और कंपनी की उत्तरोत्तर तरक्की के लिए निरन्तर प्रयास करते रहें।

स्वत्वाधिकारी, सम्पादक, मुद्रक, प्रकाशक कृष्णाकांत सक्सेना की ओर से श्री बालाजी प्रिंटर्स, प्लॉट नं. 21, सेक्टर-एच, इंडस्ट्रियल एरिया, गोविंदपुरा भोपाल से मुद्रित तथा “शिवरानी भवन”, क्षितिज किरण स्ट्रीट, कोठी बाजार, नर्मदापुरम (होशंगाबाद) से प्रकाशित। सभी विवादों का न्याय क्षेत्र भोपाल रहेगा। मो. 9425025999 (नर्मदापुरम मो. 9926434695) ई-मेल - dainikkshitiijkiran@gmail.com, वेबसाइट- www.kshitiijkiran.com